

មជ្ឈមណ្ឌលឯកសារកម្ពុជា

នៅក្នុងអង្គបុរេជំនុំជម្រះនៃ
អង្គជំនុំជម្រះវិសាមញ្ញនៅក្នុងតុលាការកម្ពុជា

នៅក្នុងបញ្ជីនៃការធ្វើបណ្តឹងឧទ្ធរណ៍ដោយកាំង ហ្គេកអ៊ាត (ឌុច)
ទៅនឹងដីកាបញ្ជាក់បណ្តោះអាសន្ន
របស់សហចៅក្រមស៊ើបអង្កេតចុះថ្ងៃទី៣១ ខែកក្កដា ឆ្នាំ២០០៧

សំណុំរឿងលេខ ០០២/១៤-០៨-២០០៦

សារណារបស់អ៊ែន ហាញឌុល ទីប្រឹក្សាច្បាប់របស់មជ្ឈមណ្ឌលឯកសារកម្ពុជា
ក្នុងនាមការបញ្ជាក់យោបល់ផ្ទាល់ខ្លួន
៤ តុលា ២០០៧

សេចក្តីសង្ខេប

សារណានេះត្រូវបានធ្វើឡើងតាមរយៈសេចក្តីជូនដំណឹងជាសាធារណៈរបស់អង្គបុរេជំនុំជម្រះនៃអង្គជំនុំជម្រះវិសាមញ្ញនៅក្នុងតុលាការកម្ពុជា (អង្គជំនុំជម្រះវិសាមញ្ញ) ចុះថ្ងៃទី៤ ខែកញ្ញា ឆ្នាំ២០០៧ ដែលអនុញ្ញាតឲ្យមានការផ្តល់សារណាដោយអ្នកមិនមែនជាភាគីនៃរឿងក្តីដោយអនុលោមទៅតាមមាត្រា៣៣នៃវិធានផ្ទៃក្នុង ។ សារណានេះនឹងដោះស្រាយការរកឃើញដោយសហចៅក្រមស៊ើបអង្កេតនៃអង្គជំនុំជម្រះវិសាមញ្ញដែលថា “ពួកគេមិនមានយុត្តាធិការដើម្បីសម្រេចភាពស្របច្បាប់នៃការឃុំខ្លួនកាលពីមុនរបស់ខ្លួន” ដោយតុលាការយោធាកម្ពុជាទេ ។ ដូច្នោះ សារណានេះមិនពិភាក្សាអំពីច្បាប់ដែលមានអនុភាពចំពោះការសម្រេចថា តើសិទ្ធិទទួលបានដំណើរការជំនុំជម្រះត្រឹមត្រូវរបស់ខ្លួនត្រូវបានរំលោភឬអត់នោះទេ ហើយសារណានេះក៏មិនបញ្ចេញយោបល់ទាក់ទងនឹងថា តើខ្លួនមានសិទ្ធិទទួលបាននូវការដោះលែងឲ្យនៅក្រៅឃុំបណ្តោះអាសន្នឬទទួលបានដំណោះស្រាយផ្សេងពីនេះនោះទេ ។

ខ្លួនបានធ្វើបណ្តឹងឧទ្ធរណ៍ជំទាស់ទៅនឹងដីកាចេញដោយសហចៅក្រមស៊ើបអង្កេតដែលអនុញ្ញាតឲ្យមានការឃុំខ្លួនបណ្តោះអាសន្នក្រោមវិធានផ្ទៃក្នុងនៃអង្គជំនុំជម្រះវិសាមញ្ញ ហើយខ្លួនក៏កំពុងស្វែងរក “ការដោះលែងភ្លាមៗ” ដោយគ្មានលក្ខណៈ ឬដោយបង្ខំប្រាក់ធានា ។ ដីកាឃុំខ្លួនបណ្តោះអាសន្នបានពិចារណាដល់ទ្រឹស្តីចំនួនពីរ ដែលតាមរយៈនេះ ការឃុំខ្លួនកាលពីមុនរបស់ខ្លួនអាចទំនងជាបណ្តាលមកពីអង្គជំនុំជម្រះវិសាមញ្ញ ហើយតាមរយៈទ្រឹស្តីទាំងពីរនេះអាចបណ្តាលឲ្យអង្គជំនុំជម្រះវិសាមញ្ញ បាត់បង់នូវយុត្តាធិការរបស់ខ្លួន ។ ដោយរកឃើញថា ទ្រឹស្តីទាំងពីរនេះមិនមានអនុភាពអនុវត្តនៅក្នុងករណីនេះសហចៅក្រមស៊ើបអង្កេតបានចេញសេចក្តីសម្រេចថា ពួកគេមិនមានយុត្តាធិការដើម្បីសម្រេចអំពីភាពស្របច្បាប់នៃការឃុំខ្លួនកាលពីមុនរបស់ខ្លួននៅក្នុងដំណាក់កាលជំនុំជម្រះពេលនេះទេ ប៉ុន្តែ មិនបានច្រានចោលនូវលទ្ធភាពដែលថា ខ្លួនអាចមានសិទ្ធិទទួលបាននូវដំណោះស្រាយនៅក្នុងសាលក្រមចុងបញ្ចប់នោះទេ ។ សហចៅក្រមស៊ើបអង្កេតមិនបានដោះស្រាយនូវទ្រឹស្តីផ្សេងទៀតទេ ដូចជាថា តើខ្លួនត្រូវបានដាក់ឲ្យនៅក្រោមការឃុំខ្លួនបណ្តោះអាសន្នដែល “មានប្រយោជន៍” របស់អង្គជំនុំជម្រះវិសាមញ្ញ ។ ជាងនេះទៅទៀត ដោយសារពួកគេមិនបានពិនិត្យមើលអំពីចរិតគតិយុត្តរបស់អង្គជំនុំជម្រះវិសាមញ្ញដែលជាស្ថាប័ន *sui generis* ពួកគេមិនបានគិតដល់ថា តើវាមានភាពពុករលួយដូចគ្នា ឬ ស្រដៀងគ្នាទៅនឹងតុលាការកម្ពុជាដើម្បីដោះស្រាយបញ្ហារំលោភដំណើរជំនុំជម្រះនោះទេ ។ នៅចុងបញ្ចប់ យុត្តិសាស្ត្រទាំងតុលាការសិទ្ធិមនុស្ស និងសាលាជំនុំជម្រះក្តីព្រហ្មទណ្ឌអន្តរជាតិបានបញ្ជាក់ថា សូម្បីតែការរំលោភសិទ្ធិរបស់ខ្លួនមិនបណ្តាលមកពីអង្គជំនុំជម្រះវិសាមញ្ញក៏ដោយ នៅក្នុងការពិចារណាថាការឃុំឃាំងបណ្តោះ

អាសន្នត្រឹមត្រូវប្រកបដោយ អង្គជំនុំជម្រះវិសាមញ្ញមានទាំងអំណាច និងកាតព្វកិច្ចនៅក្នុងការពិចារណាអំពី ភាពស្របច្បាប់ និងរយៈពេលនៃការឃុំខ្លួនកាលពីមុនរបស់ខ្ញុំ ។

អ្នកផ្តល់សារណា

បច្ចុប្បន្ន វ៉ែន ហាញខុល ជាទីប្រឹក្សាច្បាប់របស់មជ្ឈមណ្ឌលឯកសារកម្ពុជា នៅទីក្រុងភ្នំពេញ ប្រទេសកម្ពុជា ។ វ៉ែន ហាញខុល ធ្លាប់ធ្វើការជាមួយអង្គការក្រៅរដ្ឋាភិបាលទាក់ទងនឹងបញ្ហាសិទ្ធិ មនុស្ស និងច្បាប់ព្រហ្មទណ្ឌអន្តរជាតិ អស់រយៈពេលជាង១០ឆ្នាំ និងជាសមាជិកនៃគណៈមេធាវីរបស់ រដ្ឋកាលីហ្វ័រញ៉ា នៅសហរដ្ឋអាមេរិក ។ យោបល់ដែលបញ្ចេញនៅក្នុងសារណានេះគឺជាយោបល់ផ្ទាល់ខ្លួន ហើយការយល់ឃើញទាំងនេះគឺមិនឆ្លុះបញ្ចាំងអំពីទស្សនៈ ឬគោលនយោបាយរបស់មជ្ឈមណ្ឌលឯកសារ កម្ពុជាទេ ។

I. ការទទួលខុសត្រូវរបស់អង្គជំនុំជម្រះវិសាមញ្ញចំពោះការរំលោភការឃុំខ្លួនបណ្តោះ អាសន្នដោយគុណភាពកម្ពុជាអាចស្រមៃលើសក្នុងភាពគិតយុត្តិធម៌របស់ខ្លួន

ក. អង្គជំនុំជម្រះវិសាមញ្ញជាតុលាការជាតិ ដែលមានលក្ខណៈ អន្តរជាតិ

១. អង្គជំនុំជម្រះវិសាមញ្ញក្នុងតុលាការកម្ពុជាត្រូវបានបង្កើតឡើងដោយយោងទៅតាមកិច្ចព្រមព្រៀង អន្តរជាតិរវាងអង្គការសហប្រជាជាតិ និងរដ្ឋាភិបាលកម្ពុជា ដែលបានបង្កើតជា“មូលដ្ឋានគតិយុត្ត និង គោលការណ៍ និងបែបបទសម្រាប់...សហប្រតិបត្តិការណ៍[របស់ពួកគេ]” ។ កិច្ចព្រមព្រៀងនេះត្រូវបាន អនុម័តដោយច្បាប់កម្ពុជា និងត្រូវបានអនុវត្តតាមរយៈការអនុម័តច្បាប់បង្កើតអង្គជំនុំជម្រះវិសាមញ្ញ ។ ដោយយោងទៅតាមកិច្ចព្រមព្រៀង និងច្បាប់បង្កើតអង្គជំនុំជម្រះវិសាមញ្ញ អង្គជំនុំជម្រះវិសាមញ្ញ ត្រូវបានបង្កើតឡើងជាផ្នែកមួយនៃ“រចនាសម្ព័ន្ធតុលាការកម្ពុជាដែលមានស្រាប់” ដោយ“មានជំនួយពី អន្តរជាតិ” ។

២. ដូច្នោះ អង្គជំនុំជម្រះវិសាមញ្ញជាតុលាការកម្ពុជាបង្កើតឡើងដោយយោងទៅតាមច្បាប់កម្ពុជា ។ ប៉ុន្តែ អង្គជំនុំជម្រះវិសាមញ្ញនេះមានលក្ខណៈខ្លះៗដូចទៅនឹងតុលាការអន្តរជាតិ ។ ដោយសារមូលហេតុ នេះ ខុបនាយករដ្ឋមន្ត្រីកម្ពុជាលោកសុខ អាន បានហៅអង្គជំនុំជម្រះវិសាមញ្ញថាជា“តុលាការជាតិ ដែលមានលក្ខណៈ អន្តរជាតិ” ។ លោកខុបនាយករដ្ឋមន្ត្រីបានធ្វើការកត់សម្គាល់ថា អង្គជំនុំជម្រះវិសាមញ្ញ ជា“តុលាការចម្រុះ ឬតុលាការកូនកាត់ដែលស្ថិតនៅក្នុងតុលាការជាតិ ប៉ុន្តែ មានប្រើប្រាស់ទាំងច្បាប់ ជាតិ និងអន្តរជាតិ មានចៅក្រម ព្រះរាជអាជ្ញា និងបុគ្គលិកទាំងជាតិ និងអន្តរជាតិ និងប្រើប្រាស់ ហិរញ្ញវត្ថុជាតិ និងអន្តរជាតិ” ។

៣. លក្ខណៈគតិយុត្តរបស់អង្គជំនុំជម្រះវិសាមញ្ញ ទោះជាតុលាការជាតិ ឬតុលាការអន្តរជាតិ ឬជាអ្វីមួយ នៅចន្លោះកណ្តាលនេះ គឺមានសារៈសំខាន់ណាស់ព្រោះវាអាចមានឥទ្ធិពលទៅលើបញ្ហាមួយចំនួនដែល អាចកើតឡើងនៅចំពោះអង្គជំនុំជម្រះវិសាមញ្ញនេះ ដែលរួមទាំងការទទួលខុសត្រូវរបស់អង្គជំនុំជម្រះ វិសាមញ្ញក្នុងការដោះស្រាយចំពោះការរំលោភបំពានលើសិទ្ធិរបស់លោកកាំង ហ្គេកអារវ៉ា (ខុច) នៅខណៈ ពេលដែលបុគ្គលនេះត្រូវរៀនដោយតុលាការយោធាអស់រយៈពេល៨ឆ្នាំដោយមិនធ្វើការជំនុំជម្រះ ។ តាមការពិត នៅពេលចេញដីកាយុទ្ធសាស្ត្រដោយអង្គជំនុំជម្រះវិសាមញ្ញ សហចៅក្រម ស៊ែបអង្កេតបានសន្តិភ័យថា បើទោះបីជាអង្គជំនុំជម្រះវិសាមញ្ញ ត្រូវបានបង្កើតឡើងនៅក្នុងអង្គការ តុលាការកម្ពុជា...[អង្គជំនុំជម្រះវិសាមញ្ញ]ជាស្ថាប័នឯករាជ្យមានរចនាសម្ព័ន្ធដាច់ដោយឡែកពីយុត្តាធិការ ជាតិដទៃទៀត ។ ជាលទ្ធផល នៅក្នុងការសម្រេចអំពីសមត្ថកិច្ចនៅក្នុងការជំនុំជម្រះអំពីភាពស្របច្បាប់ នៃការយុទ្ធសាស្ត្រពិសេសរបស់ខុច សហចៅក្រមស៊ែបអង្កេតមិនបានគិតដល់កាតព្វកិច្ចរបស់អង្គជំនុំជម្រះ វិសាមញ្ញជាតុលាការកម្ពុជាក្នុងស្រុកទេ ។

៤. នៅក្នុងការវាយតម្លៃអំពីលក្ខណៈគតិយុត្តរបស់តុលាការពិសេសសម្រាប់ប្រទេសសេរ៉ាលីអូន ដែល ត្រូវបានគេគិតថាជាតុលាការកូនកាត់ដូចគ្នាដែរ អង្គជំនុំជម្រះខ្លួនរំលឹករបស់តុលាការនេះបានគិតក្នុងលំ ទ្រង់ភាពមួយចំនួននៃទំនាក់ទំនងរបស់តុលាការពិសេសនេះទៅនឹងសហគមន៍អន្តរជាតិមុនពេលដែលចេញ សេចក្តីសម្រេចថា តុលាការពិសេសសម្រាប់ប្រទេសសេរ៉ាលីអូននេះជាតុលាការអន្តរជាតិ ។ អង្គជំនុំ ជម្រះខ្លួនរំលឹករបស់តុលាការពិសេសនេះបានកត់សម្គាល់ថា តុលាការពិសេសនេះជា“យុត្តាធិការថ្មីមួយ មានដំណើរការនៅក្នុងមជ្ឈដ្ឋានច្បាប់អន្តរជាតិ” ដែល“មានសមត្ថកិច្ចជំនុំជម្រះ” តាមរយៈសន្និសីទរវាង អង្គការសហប្រជាជាតិ និងសេរ៉ាលីអូន ។ ដូច្នេះ អង្គជំនុំជម្រះសាលាខ្លួនរំលឹកនៃតុលាការពិសេសសម្រាប់ ប្រទេសសេរ៉ាលីអូននេះបានចេញសេចក្តីសម្រេចថា តុលាការនេះជា“ស្ថាប័នស្វ័យ័ត និងឯករាជ្យ” និងមិនមែនជាផ្នែកមួយនៃប្រព័ន្ធយុត្តិធម៌ក្នុងស្រុករបស់សេរ៉ាលីអូនទេ ។ បើយើងធ្វើការប្រៀបធៀប ដូចដែលបានពិភាក្សាពីខាងលើ អង្គជំនុំជម្រះវិសាមញ្ញគឺជាយុត្តាធិការថ្មីដែលបង្កើតឡើងដោយយោង ទៅតាមកិច្ចព្រមព្រៀងរវាងអង្គការសហប្រជាជាតិ និងកម្ពុជាផង និងជាតុលាការកម្ពុជាដែលបង្កើត ឡើងដោយយោងទៅតាមច្បាប់កម្ពុជាផង ។ ថ្វីបើអង្គជំនុំជម្រះវិសាមញ្ញមានយុត្តាធិការពិសេស រចនា សម្ព័ន្ធឯករាជ្យ និងមានបុគ្គលិកអង្គការសហប្រជាជាតិក៏ដោយ ក៏ស្វ័យ័តភាពរបស់អង្គជំនុំជម្រះ វិសាមញ្ញពីប្រព័ន្ធយុត្តិធម៌កម្ពុជាគឺមិនច្បាស់លាស់ទេ ។ ជាក់ស្តែង នៅខណៈពេលដែលច្បាប់បង្កើត តុលាការពិសេសសម្រាប់ប្រទេសសេរ៉ាលីអូន យ៉ាងច្បាស់លាស់ បានផ្តល់ឲ្យតុលាការពិសេសនូវ ឧត្តមភាពយុត្តាធិការខ្ពស់ជាងតុលាការជាតិរបស់សេរ៉ាលីអូន ច្បាប់បង្កើតអង្គជំនុំជម្រះវិសាមញ្ញមិន

បានចែងអំពីទំនាក់ទំនងរវាងនាគុក្រមរវាងអង្គជំនុំជម្រះវិសាមញ្ញ និងតុលាការកម្ពុជាផ្សេងទៀតទេ ។ នៅពេលដែលតុលាការពិសេសសម្រាប់ប្រទេសសេរ៉ាលីអូនអាចប្រើប្រាស់វិធានជាធរមានរបស់សាលាជំនុំជម្រះក្តីព្រហ្មទណ្ឌអន្តរជាតិសម្រាប់ប្រទេសរ៉ូនដា និងអាចធ្វើវិសោធនកម្មវិធានទាំងនោះ ឬអាចអនុម័តវិធានថ្មីតាមការចាំបាច់ នីតិវិធីរបស់អង្គជំនុំជម្រះវិសាមញ្ញត្រូវតែ“ស្របទៅនឹងច្បាប់កម្ពុជា” ដោយមានការណែនាំពីវិធាននីតិវិធីអន្តរជាតិ តែនៅពេលដែលមានការខូចខ្ចោះ[នៅក្នុងនីតិវិធីជាតិ] មិនច្បាស់លាស់នៅក្នុងការបកស្រាយ ឬនៅពេលមានបញ្ហាទាក់ទងទៅនឹងភាពសមស្របជាមួយបទដ្ឋាននីតិវិធីអន្តរជាតិ ។

៥. ចំណុចខុសគ្នាផ្សេងទៀតរវាងតុលាការពិសេសសម្រាប់ប្រទេសសេរ៉ាលីអូន និងអង្គជំនុំជម្រះវិសាមញ្ញ បានបង្ហាញអំពីកម្រិតនៃឯករាជ្យភាពរបស់អង្គជំនុំជម្រះវិសាមញ្ញកម្ពុជា ។ ខណៈពេលដែលតុលាការពិសេសសម្រាប់ប្រទេសសេរ៉ាលីអូនមាន“លទ្ធភាពអាចចុះកិច្ចព្រមព្រៀងជាមួយនីតិបុគ្គលអន្តរជាតិផ្សេងៗ ដែលគ្រប់គ្រងដោយច្បាប់អន្តរជាតិ” អង្គជំនុំជម្រះវិសាមញ្ញហាក់ដូចជាមិនមានអំណាចបែបនេះទេ ។ អ្វីដែលត្រូវចាប់អារម្មណ៍ផងដែរនោះគឺការណ៍ដែលថា លក្ខន្តិកៈរបស់តុលាការពិសេសសម្រាប់ប្រទេសសេរ៉ាលីអូនបានហាមឃាត់មិនឲ្យមានការផ្តល់ការលើកលែងទោសចំពោះបទឧក្រិដ្ឋកម្មអន្តរជាតិទៅឲ្យអ្នកដែលធ្លាក់មកក្នុងយុត្តាធិការរបស់តុលាការពិសេសនេះទេ ចំណែកឯអង្គជំនុំជម្រះវិសាមញ្ញវិញបានចែងត្រឹមតែថា “វិសាលភាពនៃការលើកលែងទោស...ដែលត្រូវបានផ្តល់ឲ្យមុនពេលអនុម័តច្បាប់នេះ គឺនឹងត្រូវសម្រេចដោយអង្គជំនុំជម្រះវិសាមញ្ញ” ។ នេះអាចបង្ហាញអំពីភាពមិនច្បាស់លាស់ដោយអង្គការសហប្រជាជាតិទាក់ទងទៅនឹងលក្ខណៈគតិយុត្តរបស់អង្គជំនុំជម្រះ ដោយឡែកនៅក្នុងពេលថ្មីៗ កន្លងមកនេះ អង្គការសហប្រជាជាតិបានប្រកាន់យកនូវគោលជំហររឹងមាំប្រឆាំងនឹងការផ្តល់ការលើកលែងទោសចំពោះឧក្រិដ្ឋកម្មអន្តរជាតិ ។ ចុងក្រោយបំផុត ខុសប្លែកពីតុលាការពិសេសសម្រាប់ប្រទេសសេរ៉ាលីអូនដែរ ប្រសិនបើបុគ្គលិកអង្គការសហប្រជាជាតិ“ខកខានមិនបាន ឬបដិសេធន៍មិនចូលរួម” នៅក្នុងដំណើរការរបស់អង្គជំនុំជម្រះវិសាមញ្ញ ឬប្រសិនបើអង្គការសហប្រជាជាតិត្រូវដកការគាំទ្ររបស់ខ្លួនចេញពីអង្គជំនុំជម្រះវិសាមញ្ញ ហើយមិនមានបេក្ខជនបទេសដើម្បីបំពេញតួនាទីទំនេរទាំងនោះ រដ្ឋាភិបាលកម្ពុជាប្រហែលជាអាចរើសបេក្ខជនកម្ពុជាមកបំពេញជំនួស” ។ ច្បាប់បង្កើតអង្គជំនុំជម្រះវិសាមញ្ញបានមើលឃើញជាមុនអំពីលទ្ធភាពដែលថា នៅក្រោមលក្ខណៈខ្លះ អង្គជំនុំជម្រះវិសាមញ្ញអាចបន្តដំណើរការរបស់ខ្លួនដោយគ្មានការគាំទ្រពីអន្តរជាតិ ឬដោយគ្មានបុគ្គលិកអន្តរជាតិ ។

៦. ម្យ៉ាងវិញទៀត អង្គជំនុំជម្រះវិសាមញ្ញ ដូចតុលាការពិសេសសម្រាប់ប្រទេសសេរ៉ាលីអូនដែរ ត្រូវបានគេគិតថាជាយន្តការយុត្តិធម៌អន្តរជាតិមួយ ។ ខណៈពេលណា សាលាខ្លួនណាមួយនៃតុលាការពិសេស

សម្រាប់ប្រទេសសេរីលីអូន បានបង្ហាញអំពីការណ៍ដែលថា សន្និសីទបង្កើតតុលាការពិសេសសម្រាប់ ប្រទេសសេរីលីអូនគឺជាកិច្ចព្រមព្រៀងក្នុងនាម «សមាជិកទាំងអស់នៃអង្គការសហប្រជាជាតិជាមួយ ប្រទេសសេរីលីអូន» ដូច្នោះ សន្និសីទនេះជា «ឆន្ទៈរបស់សហគមន៍អន្តរជាតិ» ។ សាលាឧទ្ធរណ៍នៃ តុលាការពិសេសនេះបានសម្រេចថា «អំណាចកតិយុត្តិដែលអនុវត្តដោយតុលាការពិសេសគឺមិនមែនជា របស់ប្រទេសសេរីលីអូនទេ ប៉ុន្តែ អំណាចកតិយុត្តិរបស់តុលាការពិសេសនេះគឺឆ្លុះបញ្ចាំងអំពីផល ប្រយោជន៍របស់សហគមន៍អន្តរជាតិ» ។ ស្រដៀងគ្នាដែរ កិច្ចព្រមព្រៀងរវាងអង្គការសហប្រជាជាតិ និងកម្ពុជា គឺជាលទ្ធផលនៃការចងចាំអន្តរជាតិអស់រយៈពេលជាច្រើនឆ្នាំ ហើយអាចចេញរួចដោយសារ តែមានការជម្រុញពីមហាសន្និបាតសហប្រជាជាតិប៉ុណ្ណោះ ។

៧. ជាងនេះទៅទៀត ដូចតុលាការពិសេសសម្រាប់ប្រទេសសេរីលីអូនដែរ អង្គជំនុំជម្រះវិសាមញ្ញ អាចនិយាយបានថាបង្កើតឡើងដើម្បី «បំពេញកិច្ចការអន្តរជាតិ» ។ កិច្ចព្រមព្រៀងរវាងអង្គការសហ ប្រជាជាតិ និងកម្ពុជារបស់អង្គជំនុំជម្រះវិសាមញ្ញបានសង្កត់ធ្ងន់ថា ការណ៍ដែលថា «ការរំលោភធ្ងន់ធ្ងរ លើច្បាប់មនុស្សធម៌ជាតិ និង អន្តរជាតិនៅក្នុងរយៈកាលនៃកម្ពុជាប្រជាធិបតេយ្យពីឆ្នាំ១៩៧៥ ដល់ ១៩៧៩ នៅតែជាបញ្ហាព្រួយបារម្ភយ៉ាងសំខាន់ចំពោះសហគមន៍អន្តរជាតិទាំងមូល» ។ លោកនាយករដ្ឋ មន្ត្រីហ៊ុន សែន បានបន្តត្រង់ចំណុចនេះថា «ឧក្រិដ្ឋកម្ម[ដោយខ្មែរក្រហម]ត្រូវបានប្រព្រឹត្តឡើងមិន ត្រឹមតែប្រឆាំងនឹងប្រជាជនកម្ពុជាទេ ថែមទាំងប្រឆាំងនឹងមនុស្សជាតិទាំងមូល» ។ ដោយសារមូលហេតុ នេះ លោកនាយករដ្ឋមន្ត្រីបានមើលឃើញថាវាជារឿង «សមរម្យដែលថា ចៅក្រម ព្រះរាជអាជ្ញា និង មេធាវី ទាំងជាតិ និងអន្តរជាតិ នឹងធ្វើការជាមួយគ្នានៅក្នុងកិច្ចការនាំយកអ្នកទទួលខុសត្រូវខ្ពស់បំផុត និង តាមរយៈការធ្វើដូច្នោះ បានជួយបង្កើតនូវវប្បធម៌មួយដែលនឹងការពារការកើតឡើងម្តងទៀតនូវ ឧក្រិដ្ឋកម្មបែបនេះនៅកន្លែងផ្សេងទៀតនៅក្នុងពិភពលោក» ។

៨. ដោយសារអង្គជំនុំជម្រះវិសាមញ្ញមិនមែនជាតុលាការជាតិទាំងស្រុង ឬតុលាការអន្តរជាតិទាំងស្រុង អង្គជំនុំជម្រះវិសាមញ្ញនឹងទំនងជាត្រូវពិចារណាអំពីលក្ខណៈកតិយុត្តិរបស់ខ្លួន និងច្បាប់មូលដ្ឋានដែលនឹង ត្រូវអនុវត្តទៅតាមសំណុំរឿងនីមួយៗ ។

១. ត្រឹមកម្រិតដែលថាអង្គជំនុំជម្រះវិសាមញ្ញជាផ្នែកមួយនៃប្រព័ន្ធយុត្តិធម៌កម្ពុជា អង្គជំនុំជម្រះវិសាមញ្ញមានកាតព្វកិច្ចនៅក្រោមច្បាប់សិទ្ធិមនុស្សក្នុងការដោះស្រាយបញ្ហា រំលោភបំពានផ្សេងៗ ដោយតុលាការកម្ពុជាក្នុងស្រុក ។

៩. ច្បាប់បង្កើតអង្គជំនុំជម្រះវិសាមញ្ញបានចែងថា:

សាលាដំបូងនៃអង្គជំនុំជម្រះវិសាមញ្ញត្រូវអនុវត្តយុត្តាធិការរបស់ខ្លួនឲ្យបានសមស្រប តាមបទដ្ឋានយុត្តិធម៌អន្តរជាតិ ភាពត្រឹមត្រូវនឹងដំណើរការសមស្របនៃច្បាប់ដូចដែល មានចែងនៅក្នុងមាត្រា១៤ និងមាត្រា១៥ នៃអនុសញ្ញាអន្តរជាតិឆ្នាំ១៩៦៦ ស្តីអំពី សិទ្ធិពលរដ្ឋ និងសិទ្ធិនយោបាយ ។

ជាន់នេះទៅទៀត ក្នុងនាមជាភាគីសមាជិកមួយរបស់អនុសញ្ញាស្តីពីសិទ្ធិពលរដ្ឋ និងសិទ្ធិនយោ បាយ រដ្ឋាភិបាលកម្ពុជា រួមទាំងផ្នែកផ្សេងៗ របស់រដ្ឋាភិបាល មានកាតព្វកិច្ច « គោរព និងធានាដល់បុគ្គល ដែលស្ថិតនៅក្នុងទឹកដី និងស្ថិតក្រោមយុត្តាធិការរបស់ខ្លួន នូវសិទ្ធិដែលមានទទួលស្គាល់នៅក្នុង..... អនុសញ្ញា » ដែលរួមទាំងសិទ្ធិទទួលបាននូវការជំនុំជម្រះ « ដោយគ្មានការពន្យារពេល » ។ ដូច្នេះ រដ្ឋាភិបាល មិនអាចប្រើប្រាស់ច្បាប់ក្នុងស្រុក ដែលរួមទាំងការបែងចែកអំណាចរវាងតុលាការយោធា និងអង្គជំនុំ ជម្រះវិសាមញ្ញ ដើម្បីធ្វើការដោះសារចំពោះការខកខានមិនបានបំពេញកាតព្វកិច្ចនេះទេ ។ ដូច្នេះ នៅ ក្នុងកម្រិតដែលថា អង្គជំនុំជម្រះវិសាមញ្ញជាតុលាការជាតិរបស់កម្ពុជា អង្គជំនុំជម្រះវិសាមញ្ញត្រូវតែ « ផ្តល់ប្រសិទ្ធិភាពទៅឲ្យសិទ្ធិដែលទទួលស្គាល់នៅក្នុង...អនុសញ្ញា » ដែលរួមទាំង « ធានាថា បុគ្គលដែលទាម ទារកដំណោះស្រាយ[ដែលមានប្រសិទ្ធិភាព] នឹងទទួលបាននូវការសម្រេចដោយអំណាច...តុលាការមាន សមត្ថកិច្ច » ។ តាមការពិត គណៈកម្មការសិទ្ធិមនុស្ស (Human Rights Committee) បានថ្លែងថា តម្រូវការនេះ « គឺមានភាពចាំបាច់ និងមានប្រសិទ្ធិភាពភ្លាមៗ » ។ ដោយសារមូលហេតុនេះ :

សិទ្ធិទទួលបានដំណោះស្រាយយ៉ាងមានប្រសិទ្ធិភាព នៅក្នុងករណីខ្លះ អាចតម្រូវឲ្យរដ្ឋ សមាជិកចែង ឬ ចាត់វិធានការណ៍បណ្តោះអាសន្នដើម្បីចៀសវាងបន្តការរំលោភបំពាន និង ដើម្បីព្យាយាមឲ្យអស់សមត្ថភាពដើម្បីជួសជុលឲ្យបានឆាប់បំផុតនូវការខូចខាតដែល អាចកើតចេញពីការរំលោភបំពាននោះ ។

ដំណោះស្រាយចំពោះការរំលោភបំពានលើសិទ្ធិមនុស្សអាចរួមមានការសងជម្ងឺចិត្ត ការកាត់ បន្ថយទោស និងការដោះលែង « ដោយពិចារណាទៅលើកម្មវត្ថុ ក៏ដូចជាលក្ខណៈនៃសិទ្ធិដែលត្រូវចោទ ប្រកាន់ថាបានរំលោភបំពាននោះ » ។ ឧទាហរណ៍ នៅពេលដែលជនជាប់ចោទម្នាក់ត្រូវជាប់នៅក្នុងការឃុំ ខ្លួនបណ្តោះអាសន្នអស់រយៈពេល៥ឆ្នាំដែលជួយគ្នាទៅនឹងនីតិវិធីក្នុងស្រុក គណៈកម្មការសិទ្ធិមនុស្សបាន ថ្លែងថា បន្ថែមទៅលើទទួលបានសំណងជម្ងឺចិត្ត ជនជាប់ចោទគួរតែត្រូវដោះលែងសិនរង់ចាំសាលក្រម ចុងក្រោយ ។ ហើយនៅពេលដែលជនជាប់ចោទត្រូវបានឃុំឃាំងរយៈពេល៧ឆ្នាំដោយមិនទទួលបាននូវ ការជំនុំជម្រះ គណៈកម្មការសិទ្ធិមនុស្សបានថ្លែងថា :

រដ្ឋសមាជិក[របស់អនុសញ្ញាសិទ្ធិពលរដ្ឋ និងសិទ្ធិនយោបាយ] មានកាតព្វកិច្ចផ្តល់ឲ្យម្ចាស់
ពាក្យបណ្តឹង[ទៅគណៈកម្មាធិការសិទ្ធិមនុស្ស] នូវដំណោះស្រាយដែលមានប្រសិទ្ធិភាព
ដែលត្រូវមានសំណងដ៏ម៉ឺងម៉ាត់គ្រប់គ្រាន់សម្រាប់រយៈពេលចំណាយនៅក្នុងការឃុំឃាំង
ស្របច្បាប់។ រដ្ឋសមាជិកក៏មានកាតព្វកិច្ចផងដែរក្នុងការធានាថា ម្ចាស់ពាក្យបណ្តឹង
ទទួលបាននូវការជំនុំជម្រះទាន់ពេលវេលាដោយមាននូវការធានាទាំងឡាយចែងនៅក្នុង
មាត្រា១៤ ឬ ប្រសិនបើមិនអាចទេ ត្រូវដោះលែង។

ក. ត្រឹមកម្រិតដែលថា អង្គជំនុំជម្រះវិសាមញ្ញជាតុលាការអន្តរជាតិ អង្គជំនុំជម្រះ
វិសាមញ្ញត្រូវទទួលខុសត្រូវចំពោះការរំលោភបំពានសិទ្ធិរបស់ខុចនៅពេលដែលខុចស្ថិតក្រោម
«ការឃុំឃាំងមានប្រយោជន៍» របស់ខ្លួន។

១១. សាលាជំនុំជម្រះក្តីព្រហ្មទណ្ឌអន្តរជាតិសម្រាប់ប្រទេសរ៉ូនដាបានថ្លែងថា នៅពេលដែលសាលា
ជំនុំជម្រះក្តីនេះរួមចំណែក«ការឃុំឃាំងមានប្រយោជន៍» លើជនជាប់ចោទឃុំឃាំងដោយយុត្តាធិការជាតិ
សាលាជំនុំជម្រះក្តីព្រហ្មទណ្ឌអន្តរជាតិសម្រាប់ប្រទេសរ៉ូនដាត្រូវពិចារណាថា តើការឃុំឃាំងព្រឹត្តិប្រទេស
រំលោភលើបង្គោលច្បាប់សិទ្ធិមនុស្សអន្តរជាតិដែរឬទេ ហើយប្រសិនបើមានការរំលោភមែន សាលា
ជំនុំជម្រះក្តីត្រូវផ្តល់ដំណោះស្រាយសមរម្យ។ នៅក្នុងសំណុំរឿង *បារាយ៉ាវិហ្សា (Barayagwiza
Case)* បានប្តឹង នៅក្នុងចំណោមបញ្ហាផ្សេងទៀត អំពីរយៈពេលឃុំឃាំងបណ្តោះអាសន្នរបស់កាត់នៅក្នុង
ប្រទេសកាមេរូនមុនពេលត្រូវបញ្ជូនទៅដាក់ក្រោមការឃុំឃាំងរបស់សាលាជំនុំជម្រះក្តីព្រហ្មទណ្ឌអន្តរជាតិ
សម្រាប់ប្រទេសរ៉ូនដា។ មុនដំបូង ជនជាប់ចោទត្រូវឃុំឃាំងក្រោមសំណើរបស់រដ្ឋ ប៉ុន្តែ
បន្ទាប់ពីសំណើទាំងនេះត្រូវទាត់ចោល ប្រទេសកាមេរូនបានឃុំឃាំងជនជាប់ចោទអស់រយៈពេលជិត៧ខែ
តាមរយៈការស្នើសុំដោយព្រះរាជអជ្ជារបស់សាលាជំនុំជម្រះក្តីព្រហ្មទណ្ឌអន្តរជាតិសម្រាប់ប្រទេសរ៉ូនដា
ជា មុនពេលដែលជនជាប់ចោទត្រូវបានប្រកាន់ និងបញ្ជូនទៅកាន់សាលាជំនុំជម្រះក្តី។ សាលាខ្លួនរណ៍
នៃសាលាជំនុំជម្រះក្តីព្រហ្មទណ្ឌអន្តរជាតិសម្រាប់ប្រទេសរ៉ូនដាបានថ្លែងថា ខ្លួនត្រូវតែពិចារណា«ទំនាក់
ទំនងរវាងកាមេរូន និងសាលាជំនុំជម្រះក្តីព្រហ្មទណ្ឌអន្តរជាតិសម្រាប់ប្រទេសរ៉ូនដា ទាក់ទងនឹងការឃុំឃាំង
របស់ម្ចាស់បណ្តឹងខ្លួនរណ៍» ដើម្បីសម្រេចថា តើសាលាជំនុំជម្រះក្តីសម្រាប់ប្រទេសរ៉ូនដានេះមានការឃុំឃាំង
នមានប្រយោជន៍នេះទៅលើជនជាប់ចោទនៅក្នុងរយៈពេលនេះ។

១២. ដោយយោងទៅតាមសាលាខ្លួនរណ៍នៃសាលាជំនុំជម្រះក្តីព្រហ្មទណ្ឌអន្តរជាតិសម្រាប់ប្រទេសរ៉ូនដា
«បើទោះបីជាជនជាប់ចោទមិនមានរូបរាងនៅក្នុងមន្ទីរឃុំឃាំងរបស់សាលាជំនុំជម្រះក្តីក៏ដោយ ម្ចាស់
បណ្តឹងខ្លួនរណ៍នេះក៏ស្ថិតនៅក្នុងការឃុំឃាំងរបស់សាលាជំនុំជម្រះក្តី ប្រសិនបើកាត់ត្រូវបានឃុំឃាំងដោយ

យោងទៅតាម“ដំណើរការ ឬអំណាចស្របច្បាប់”របស់សាលាជំនុំជម្រះក្តីនេះ ។ នៅក្នុងករណីនេះ សាលាខុទ្ទណ៍នេះបានថ្លែងថា “ប្រសិនបើមិនមាន”សំណើរបស់ព្រះរាជអាជ្ញាធរមានការឃុំខ្លួនបណ្តោះ អាសន្នទេ បារាំងវិញត្រូវតែដោះលែងនៅពេលសំណើរបស់រដ្ឋត្រូវបានបដិសេធន៍បាត់ ទៅហើយ ។ សាលាខុទ្ទណ៍នេះបានមើលឃើញស្ថានភាពនោះស្រដៀងទៅនឹង៖

ដំណើរការ“ឃាត់ទុក” ដែលតាមរយៈនេះ ដីកាប្រភេទពិសេសមួយ...ត្រូវបានធ្វើឡើង ប្រឆាំងទៅនឹងបុគ្គលម្នាក់ ដែលជាប់ឃុំឃាំងរួចហើយដើម្បីធានាថា បុគ្គលនោះនឹងមាន មុខសម្រាប់អង្វររបស់ពួកគេរយៈពេលឃុំខ្លួនបច្ចុប្បន្ន ។ “ការឃាត់ទុក” គឺជារបស់ ម្យ៉ាង ដែលតាមរយៈនេះ រដ្ឋស្នើសុំអាចទទួលបានការឃុំខ្លួនរបស់ជនជាប់ឃុំឃាំងនោះ បន្ទាប់ពីបុគ្គលនោះត្រូវបានដោះលែងដោយរដ្ឋដែលឃុំខ្លួនកាត់ ។

នៅក្នុងករណីបែបនោះ តុលាការក្នុងស្រុកបានថ្លែងថា “ជនជាប់ចោទគឺស្ថិតនៅក្នុងការឃុំឃាំង ដែលមានប្រយោជន៍របស់រដ្ឋស្នើសុំ ហើយ...រដ្ឋដែលឃុំខ្លួនជនជាប់ចោទដើរតួជាភ្នាក់ងារសម្រាប់រដ្ឋស្នើ សុំដើម្បីកាលបំណង...ជំនាស់[ទៅនឹងភាពស្របច្បាប់នៃការឃុំខ្លួននោះ]” ។ តុលាការក្នុងស្រុកបានសង្កត់ ធ្ងន់ថា នៅក្នុងសំណុំរឿងនេះដែលកំពុងពិនិត្យមើលឡើងវិញដោយតុលាការ “ទំនាក់ទំនងរវាងសាលាជំនុំ ជម្រះក្តីព្រហ្មទណ្ឌអន្តរជាតិសម្រាប់ប្រទេសរ៉ូនដា និងប្រទេសកាមេរូន គឺកាន់តែខ្លាំងជាងនេះទៅទៀត ដោយសម្បូរទៅលើមូលដ្ឋាននៃភាពពិតប្រាកដអន្តរជាតិផ្តល់ឱ្យរដ្ឋដោយក្រុមប្រឹក្សាសន្តិសុខសហប្រជាជាតិ ក្រោម...ច្បាប់លក្ខន្តិកៈ[បង្កើតសាលាជំនុំជម្រះក្តីព្រហ្មទណ្ឌអន្តរជាតិសម្រាប់ប្រទេសរ៉ូនដា]” ។

១៣. ដូចគ្នាដែរ នៅក្នុងសំណុំរឿង *ខាដេលីដេលី (Kajelijeli)* សាលាខុទ្ទណ៍បានពិចារណាទំនាក់ទំនង រវាងរដ្ឋឃុំខ្លួន និងសាលាជំនុំជម្រះក្តីព្រហ្មទណ្ឌអន្តរជាតិសម្រាប់ប្រទេសរ៉ូនដា នៅក្នុងការសម្រេចអំពី ការទទួលខុសត្រូវរបស់សាលាជំនុំជម្រះក្តីព្រហ្មទណ្ឌអន្តរជាតិសម្រាប់ប្រទេសរ៉ូនដាចំពោះការរំលោភបំ ពាន់សិទ្ធិរបស់ជនជាប់ចោទពេលនៅក្នុងការឃុំខ្លួនដោយរដ្ឋ ។ សាលាខុទ្ទណ៍បានសម្រេចថា “បើទោះបី ជាការរំលោភបំពានសិទ្ធិរបស់ជនជាប់ចោទមិនមែនបណ្តាលទាំងស្រុងមកពីសាលាជំនុំជម្រះក្តីនេះក៏ដោយ ក៏គេដឹងថា គឺអយ្យការដែលជាផ្នែកមួយរបស់សាលាជំនុំជម្រះក្តី ជាស្ថាប័នស្នើសុំដែលទទួលខុសត្រូវ សម្រាប់ការជម្រុញឱ្យមានការចាប់ខ្លួន និងការឃុំខ្លួននៅក្នុងប្រទេសបេនីន (Benin)” ។ ដោយសារ អយ្យការបាន“ខកខានមិនបំពេញភារកិច្ចចោទប្រកាន់របស់ខ្លួនឱ្យបានប្រុងប្រយ័ត្ន” ការរំលោភសិទ្ធិ ឃុំខ្លួនរបស់ជនជាប់ចោទនៅក្នុងរដ្ឋឃុំខ្លួនគឺបណ្តាលមកពីសាលាជំនុំជម្រះក្តីព្រហ្មទណ្ឌអន្តរជាតិសម្រាប់ ប្រទេសរ៉ូនដា ។

១៤. ស្រដៀងគ្នាដែរ នៅក្នុងសំណុំរឿងសេម៉ាន់ហ្វា (Semanza) សាលាឧទ្ធរណ៍នៃសាលាជំនុំជម្រះ ក្តីព្រហ្មទណ្ឌអន្តរជាតិសម្រាប់ប្រទេសរ៉ូនដា បានថ្លែងថា ការឃុំខ្លួនជនជាប់ចោទនៅក្នុងប្រទេសកាមេរូន អស់រយៈពេលជាង៧ខែតាមរយៈសំណើរបស់អយ្យការក៏មិនមែនបណ្តាលមកពីសាលាជំនុំជម្រះក្តី ព្រហ្មទណ្ឌអន្តរជាតិសម្រាប់ប្រទេសរ៉ូនដា ។ សាលាឧទ្ធរណ៍នេះបានសម្រេចថា រយៈពេលខ្លីមុនពេល ផ្ទេរជនជាប់ចោទទៅកាន់សាលាជំនុំជម្រះក្តីព្រហ្មទណ្ឌអន្តរជាតិសម្រាប់ប្រទេសរ៉ូនដា គឺដោយសារតែ “កត្តានយោបាយ និង ច្បាប់” ដែលរួមមានកំណើតប្រទេសកាមេរូនឲ្យធ្វើបត្យាប័នបុគ្គលនេះទៅកាន់ រដ្ឋមួយទៀត និងរង់ចាំការបោះឆ្នោតជាតិ ។ ហើយនៅក្នុងសំណុំរឿងលូបាងហ្គា (Lubanga) សាលាឧទ្ធរណ៍នៃតុលាការព្រហ្មទណ្ឌអន្តរជាតិ (International Criminal Court or ICC) បានថ្លែងថា “ការដឹងតែមួយមុខនៅខាងអយ្យការនូវការស៊ើបអង្កេតដោយអជ្ញាធរ[ជាតិ] ក៏មិនបាន បង្ហាញភស្តុតាងនៃការចូលរួមដោយអយ្យការនៅក្នុងរបៀបដែលពួកគេធ្វើការស៊ើបអង្កេត ឬមធ្យោ បាយផ្សេងៗ ដែលរួមទាំងការឃុំខ្លួនដែលប្រើប្រាស់ដើម្បីកោលបំណងនេះ” ។ សាលាឧទ្ធរណ៍នេះក៏បាន សង្កត់ធ្ងន់ដែរថា ការឃុំខ្លួនរបស់ជនជាប់ចោទនៅក្នុងរដ្ឋឃុំឃាំងគឺសម្រាប់ទុក្រិដ្ឋកម្មដែល “ខុសគ្នា និង ដោយឡែក” ពីបទទុក្រិដ្ឋកម្មដែលជនជាប់ចោទត្រូវបានចោទប្រកាន់ដោយតុលាការព្រហ្មទណ្ឌអន្តរជាតិ ។

១៥. ដូចដែលបានលើកឡើងនៅក្នុងសារណាបណ្តឹងឧទ្ធរណ៍របស់ខុច “ចាប់ពីខែកុម្ភៈ ឆ្នាំ២០០២មក ការចោទប្រកាន់ និងដីកាសម្រេចឃុំខ្លួន និងបន្តឃុំខ្លួនលោក កាំង ហ្គេកអ៊ាវ បានធ្វើឡើងដោយផ្អែកលើ [ច្បាប់ស្តីពីការបង្កើតមានអង្គជំនុំជម្រះវិសាមញ្ញ]” និងផ្អែកលើទុក្រិដ្ឋកម្មដែលស្ថិតនៅក្រោមយុត្តា ធិការ ។ ថាតើអង្គហេតុទាំងនេះ បន្ថែមជាមួយកត្តាផ្សេងៗទៀតដូចជាលក្ខណៈរបស់អង្គជំនុំជម្រះវិសា មញ្ញជាតុលាការជាតិ គឺគ្រប់គ្រាន់ដើម្បីបង្កើតជា “ការឃុំខ្លួនមានប្រយោជន៍” របស់ខុចដោយអង្គជំនុំ ជម្រះឬអត់ នេះជាសំណួរដែលត្រូវតែពិនិត្យមើល ។

១៦. ប្រសិនបើតុលាការអន្តរជាតិមានការឃុំខ្លួនមានប្រយោជន៍របស់ជនជាប់ចោទនោះ វារួមចំណែក ទទួលខុសត្រូវជាមួយរដ្ឋាភិបាលក្នុងស្រុកចំពោះការរំលោភបំពានលើសិទ្ធិរបស់ចុងចោទ ។ ជាក់ស្តែង នៅក្នុងសំណុំរឿងខាជេលីជេលី (Kajelijeli) ជនជាប់ចោទត្រូវបានឃុំខ្លួនដោយអជ្ញាធរក្នុងស្រុកតាមរយៈ ការស្នើសុំដោយអយ្យការសាលាជំនុំជម្រះក្តីព្រហ្មទណ្ឌអន្តរជាតិសម្រាប់ប្រទេសរ៉ូនដា និងត្រូវឃុំខ្លួន អស់រយៈពេលជិត៣ខែ ទម្រាំតែមានដីកាចាប់ខ្លួនចេញដោយសាលាជំនុំជម្រះក្តីព្រហ្មទណ្ឌអន្តរជាតិ សម្រាប់ប្រទេសរ៉ូនដា ឬទម្រាំតែត្រូវចោទប្រកាន់ ។ សាលាឧទ្ធរណ៍នៃសាលាជំនុំជម្រះក្តីព្រហ្មទណ្ឌ អន្តរជាតិសម្រាប់ប្រទេសរ៉ូនដាបានសម្រេចថា ទាំងលក្ខន្តិកៈបង្កើតសាលាជំនុំជម្រះក្តីនេះ ឬច្បាប់នីតិ វិធីរបស់ខ្លួន មិនបានបញ្ជាក់អំពី “របៀប និងមធ្យោបាយ” នៃការចាប់ខ្លួនរបស់ជនជាប់ចោទឡើយ ។

ដុយទៅវិញ « វាក៏ស្ថិតនៅលើរដ្ឋដែលត្រូវបានគេស្នើសុំជាអ្នកសម្រេចអំពីរបៀបក្នុងការបំពេញកាតព្វកិច្ចរបស់ខ្លួននៅក្រោមច្បាប់អន្តរជាតិ » ។ ទន្ទឹមនោះដែរ « មានបន្ទុករួមគ្នាទាក់ទងទៅនឹងការការពារសិទ្ធិជាសារវន្តរបស់ជនសង្ស័យនៅក្នុងសហប្រតិបត្តិការណ៍អន្តរជាតិទាក់ទងនឹងបញ្ហាទ្រង់ទ្រាយ » ។ ដោយសារអយ្យការមាន « ការទទួលខុសត្រូវត្រួតត្រាស៊ីក្លា » ជាមួយរដ្ឋសហការ នៅពេលដែលអយ្យការចាប់ផ្តើមពិនិត្យសំណុំរឿង អយ្យការត្រូវតែធានាថា « សំណុំរឿងនេះបញ្ជូនទៅធ្វើការជំនុំជម្រះតាមរបៀបមួយដែលគោរពដល់សិទ្ធិរបស់ជនជាប់ចោទ » ។ ដូច្នោះ :

ប្រសិនបើជនជាប់ចោទ [ឬ ជនសង្ស័យ] ត្រូវចាប់ខ្លួន ឬឃុំខ្លួនដោយរដ្ឋមួយនៅក្រោមសំណើ ឬក្រោមអំណាចរបស់សាលាជំនុំជម្រះក្តីព្រហ្មទណ្ឌអន្តរជាតិសម្រាប់ប្រទេសរ៉ូន័រ៉ាន់ដា សូម្បីតែជនជាប់ចោទមិនទាន់ស្ថិតនៅក្នុងការឃុំខ្លួនពិតប្រាកដរបស់សាលាជំនុំជម្រះក្តីក៏ដោយ សាលាជំនុំជម្រះក្តីមានការទទួលខុសត្រូវក្នុងការផ្តល់ការបន្តបន្ថយដែលអាចធ្វើទៅបាន ដើម្បីព្យាយាមកាត់បន្ថយការរំលោភបំពានផ្សេងៗ តាមដែលអាចធ្វើទៅបាន ។

១៧. ទាំងច្បាប់លក្ខន្តិកៈបង្កើតសាលាជំនុំជម្រះក្តីព្រហ្មទណ្ឌអន្តរជាតិសម្រាប់ប្រទេសរ៉ូន័រ៉ាន់ដា និងសាលាជំនុំជម្រះក្តីព្រហ្មទណ្ឌអន្តរជាតិសម្រាប់ប្រទេសអតីតយូហ្គោស្លាវី មិនបានចែងអំពីសិទ្ធិទទួលបានដំណោះស្រាយយ៉ាងមានប្រសិទ្ធិភាពចំពោះការរំលោភបំពានដំណើរការជំនុំជម្រះទេ ប៉ុន្តែ សាលាជំនុំជម្រះនៃសាលាជំនុំជម្រះក្តីព្រហ្មទណ្ឌអន្តរជាតិសម្រាប់ប្រទេសរ៉ូន័រ៉ាន់ដា ថ្មីៗនេះ បានថ្លែងថា ខ្លួនមានអំណាច « ជាប់មកជាមួយ » ក្នុងការផ្តល់ដំណោះស្រាយ ដែលរួមមានទាំងការផ្តល់ជម្ងឺចិត្ត ។ នៅពេលដែលសិទ្ធិជនជាប់ចោទ « ត្រូវរំលោភបំពាន ប៉ុន្តែ មិនធ្ងន់ធ្ងរពេកនោះ » សាលាជំនុំជម្រះក្តីព្រហ្មទណ្ឌអន្តរជាតិសម្រាប់ប្រទេសរ៉ូន័រ៉ាន់ដា នឹងកាត់បន្ថយទោសរបស់ជនជាប់ចោទ ប្រសិនបើជនជាប់ចោទនោះរកឃើញថាមានទោស ។ ដូចអង្គជំនុំជម្រះវិសាមញ្ញដែរ សាលាជំនុំជម្រះក្តីអន្តរជាតិបានកំណត់រយៈពេលនៃការឃុំខ្លួនបណ្តោះអាសន្ន និង អនុញ្ញាត ឬក៏តម្រូវឱ្យមានការដោះលែងនៅពេលដុតរយៈពេលកំណត់នេះ ។

យ. ដោយមិនគិតពីលក្ខណៈគតិយុត្តរបស់អង្គជំនុំជម្រះវិសាមញ្ញ ប្រសិនបើការរំលោភបំពានសិទ្ធិរបស់ខុចធ្ងន់ធ្ងរគ្រប់គ្រាន់ អង្គជំនុំជម្រះវិសាមញ្ញមានសិទ្ធិក្នុងការបញ្ឈប់ដំណើរការជំនុំជម្រះ ។

១៨. ដូចដែលបានទទួលស្គាល់ដោយសហចៅក្រមស៊ើបអង្កេត នៅពេលមានការចោទប្រកាន់ធ្ងន់ធ្ងរអំពីការរំលោភបំពានលើសិទ្ធិរបស់ជនជាប់ឃុំឃាំង តុលាការបានពិចារណាថា តើការរំលោភបំពាននោះធ្ងន់ធ្ងរពេករហូតដល់ធ្វើឱ្យការបន្តដំណើរការជំនុំជម្រះនឹង « កាត់បន្ថយសុចរិតភាពនៃដំណើរការយុត្តិធម៌ »

និង អយុត្តិធម៌ចំពោះជនជាប់ចោទ ។ នៅក្រោមទ្រឹស្តីនៃ «ការរំលោភបំពានដំណើរការជម្រះ» សូម្បី តែនៅពេលដែលតុលាការមិនរួមចំណែកនៅក្នុងការរំលោភបំពានដំណើរការជម្រះក៏ដោយ តុលាការ មានសិទ្ធិក្នុងការបញ្ឈប់ដំណើរការជម្រះព្រហ្មទណ្ឌ ។ ទ្រឹស្តីនេះគឺមានទំនាក់ទំនងទៅនឹងកំណត់ ដែលថា «តុលាការមានអំណាចគ្រប់គ្រងដែលអាចយកមកប្រើប្រាស់ដើម្បីបុព្វហេតុយុត្តិធម៌ ដោយមិន គិតដល់ការរំលោភជាក់លាក់ណាមួយ» ។

១៧. ការលើកលែងការចោទប្រកាន់គឺជាមធ្យោបាយសមរម្យ តែនៅពេលដែលមានការរំលោភបំពាន ធ្ងន់ធ្ងរជាពិសេស ប៉ុន្តែ ទ្រឹស្តីនៃការរំលោភបំពានដំណើរការជម្រះនេះមិនមែនប្រើប្រាស់នៅក្នុង សំណុំរឿង «ទារុណកម្ម ឬការធ្វើទុក្ខទោសធ្ងន់ធ្ងរ» នោះទេ ។ សាលាឧទ្ធរណ៍នៃតុលាការព្រហ្មទណ្ឌអន្តរ ជាតិបានថ្លែងថា ការលើកលែងការចោទប្រកាន់ និងការដោះលែងដោយគួរលក្ខណៈ អាចសមរម្យ នៅពេលដែលសិទ្ធិរបស់ជនជាប់ចោទត្រូវបានរំលោភបំពានធ្ងន់ធ្ងរតាមរយៈការពន្យារពេល ឬ «សកម្មភាព កុហក ឬមិនស្របច្បាប់ដោយអយ្យការ» ។ សាលាឧទ្ធរណ៍នៃសាលាជំនុំជម្រះក្តីព្រហ្មទណ្ឌអន្តរជាតិ សម្រាប់ប្រទេសរ៉ូនដាបានថ្លែងថា «វាជាកត្តាជាច្រើន មិនមែនតែកត្តាតែមួយនោះទេ» ដែលនាំទៅ ដល់ការអនុវត្តដំណោះស្រាយបែបនេះ ។ នៅក្នុងសំណុំរឿង *បារាយ៉ាវីហ្សា (Barayagwiza Case)* សាលាឧទ្ធរណ៍នៃសាលាជំនុំជម្រះក្តីព្រហ្មទណ្ឌអន្តរជាតិសម្រាប់ប្រទេសរ៉ូនដាបានថ្លែងថាការប្រើប្រាស់ ទ្រឹស្តីនេះសមរម្យនៅពេលដែលមាន «ការពន្យារពេលជាបន្តទៀតដែលហាក់បីដូចជាកើតឡើងនៅស្ទើរតែ គ្រប់ដំណាក់កាលទាំងអស់» នៃសំណុំរឿងនេះ ការរំលោភបំពានលើសិទ្ធិជនជាប់ចោទម្តងហើយម្តងទៀត និងការខកខានដោយអយ្យការក្នុងការចោទប្រកាន់ដែល «ស្មើទៅនឹងការឆ្កេសប្រហោស» ។ សាលាឧទ្ធរណ៍ នេះបានសង្កត់ធ្ងន់ថា:

វាមិនទាក់ទងទេដែលថា មានតែមួយផ្នែកតូចប៉ុណ្ណោះនៃរយៈពេលទាំងមូលនៃការឃុំ ខ្លួនបណ្តោះអាសន្ននោះដែលបណ្តាលមកពីសាលាជំនុំជម្រះក្តីព្រហ្មទណ្ឌអន្តរជាតិសម្រាប់ ប្រទេសរ៉ូនដា ដោយសារតែវាជាសាលាជំនុំជម្រះក្តីព្រហ្មទណ្ឌអន្តរជាតិសម្រាប់ ប្រទេសរ៉ូនដា និងមិនមែនជាអង្គភាពផ្សេងទៀត ដែលកំពុងតែជំនុំជម្រះលើបណ្តឹង ឧទ្ធរណ៍របស់ជនជាប់ចោទ ។

២០. សំណុំរឿងដែលសមនឹងទទួលបានការលើកលែងការចោទប្រកាន់ «គឺវិសាមញ្ញ ហើយនៅក្នុង កាលៈទេសៈទូទៅ ដំណោះស្រាយដោយការលើកលែងការចោទប្រកាន់នេះនឹង...គ្មានសមាមាត្រ» ។ ដោយ មូលហេតុនេះ នៅក្នុងសេចក្តីសម្រេចក្រោយមកទៀតនៅក្នុងសំណុំរឿង *បារាយ៉ាវីហ្សា* ដែល សាលា ឧទ្ធរណ៍បានថ្លែងថា អង្គហេតុថ្មី «បានកាត់បន្ថយការខកខានរបស់ព្រះរាជអាជ្ញា ក៏ដូចជាបានកាត់បន្ថយ

ស្ថានភាពធ្ងន់ធ្ងរនៃការរំលោភសិទ្ធិរបស់ម្ចាស់បណ្តឹងខ្លួនណាមួយ ។ ដូច្នោះ សាលាខ្លួនណាមួយនេះបានថ្លែងថា ការលើកលែងការចោទប្រកាន់គឺ “វិសមាមាត្រសម្រាប់ព្រឹត្តិការណ៍ទាំងនោះ” និង បានចេញដីកាផ្តល់ សំណងដ៏ម៉ឺងម៉ាត់ដ៏ស្រស់វិញ ។ ប៉ុន្តែ ជាពិសេស សាលាខ្លួនណាមួយនេះក៏បាន “បញ្ជាក់ផងដែរថា [សេចក្តី សម្រេចលើកមុន]... គឺសំអាងទៅលើអង្គហេតុដែលមាននៅពេលនោះ” ។

II. ម៉ែនោះមីថាការឃុំខ្លួនដោយគុណការយោធាបណ្តាលមកពីអង្គជំនុំជម្រះវិសាមញ្ញក្នុងតុលាការ និងអង្គជំនុំជម្រះវិសាមញ្ញក្នុងតុលាការ អង្គជំនុំជម្រះវិសាមញ្ញមានទំនាក់ទំនង និងកាតព្វកិច្ចពិនិត្យមើលឡើងវិញអំពីភាពស្រប ច្បាប់របស់ការឃុំខ្លួននោះ

ក. ច្បាប់បង្កើតអង្គជំនុំជម្រះវិសាមញ្ញផ្តល់អំណាចដល់អង្គជំនុំជម្រះនេះក្នុងពិនិត្យ មើល និងបកស្រាយនីតិវិធីព្រហ្មទណ្ឌកម្ពុជាក្នុងស្រុក

២១. អង្គជំនុំជម្រះវិសាមញ្ញមានអំណាចតាមច្បាប់អាចធ្វើការពិនិត្យមើល និងបកស្រាយនីតិវិធីកម្ពុជា ហើយនៅពេលចាំបាច់ អាចសម្រេចថា តើនីតិវិធីទាំងនេះត្រូវបានអនុវត្តស្របតាមច្បាប់អន្តរជាតិដែរឬ អត់ ។ ច្បាប់បង្កើតអង្គជំនុំជម្រះវិសាមញ្ញបានចែងថា ការចោទប្រកាន់ ការស៊ើបអង្កេត និងការជំនុំ ជម្រះត្រូវធ្វើឡើងដោយស្របតាម “ច្បាប់នីតិវិធីកម្ពុជា” ដែលមានស្រាប់ ។ ជាងនេះទៅទៀត “លក្ខណៈ សម្រាប់ការចាប់ខ្លួន និងឃុំខ្លួនជនជាប់ចោទ ត្រូវស្របទៅនឹងច្បាប់ជាធរមានដែលមានស្រាប់” ។

ប្រសិនបើនីតិវិធីដែលមានស្រាប់ពុំបានចែងពីករណីណាមួយ ឬប្រសិនបើមានភាពមិន ច្បាស់លាស់ក្នុងការបកស្រាយ ឬអនុវត្តនីតិវិធីនោះ ឬប្រសិនបើមានបញ្ហាទាក់ទងទៅ នឹងភាពសមស្របទៅនឹងនីតិវិធីទាំងនេះជាមួយបទដ្ឋានអន្តរជាតិ គេអាចស្វែងរកការណែនាំ នៅក្នុងនីតិវិធីដែលបង្កើតឡើងនៅក្នុងកម្រិតអន្តរជាតិ ។

២២. បន្ថែមទៅលើវិធានផ្ទៃក្នុងរបស់អង្គជំនុំជម្រះវិសាមញ្ញដែលត្រូវបានអនុម័តកាលពីខែកក្កដា ឆ្នាំ២០០៧ ក្រមនីតិវិធីព្រហ្មទណ្ឌកម្ពុជាថ្មីមួយទៀតបានចូលជាធរមាននៅក្នុងខែសីហា ឆ្នាំ២០០៧ ។ នៅមុនពេលអនុម័តនីតិវិធីទាំងនេះ មានក្រមព្រហ្មទណ្ឌកម្ពុជាពីរ៖ ច្បាប់អ៊ីនតាក់ឆ្នាំ១៩៩២ និងច្បាប់ នីតិវិធីព្រហ្មទណ្ឌឆ្នាំ១៩៩៣ ។ នៅក្នុងឆ្នាំ១៩៩៩ រដ្ឋាភិបាលកម្ពុជាបានប្រកាសឱ្យប្រើច្បាប់ស្តីពី ការឃុំខ្លួនបណ្តោះអាសន្ន ដែលអនុញ្ញាតឱ្យបុគ្គលដែលជាប់ចោទពីបទឧក្រិដ្ឋកម្មប្រឆាំងមនុស្សជាតិ ឧក្រិដ្ឋកម្មសង្គ្រាម ឬបទប្រល័យពូជសាសន៍ អាចត្រូវឃុំខ្លួនបណ្តោះអាសន្ន “រយៈពេលមួយឆ្នាំ” មិនឱ្យ លើស “រយៈពេលសរុប៣ឆ្នាំទេ” ។ ខុចត្រូវបានឃុំខ្លួនដោយច្បាប់ស្តីពីការឃុំខ្លួនបណ្តោះអាសន្ននេះអស់ រយៈពេល៨ឆ្នាំ រហូតដល់ពេលត្រូវផ្ទេរទៅកាន់អង្គជំនុំជម្រះវិសាមញ្ញ ។

២៣. វិធានផ្ទៃក្នុងបានចង្អុលបង្ហាញថា វិធាននេះត្រូវបានបង្កើតឡើងដើម្បីកាលបំណង «ពង្រឹង» នីតិវិធី កម្ពុជា មិនមែនដើម្បីជំនួសនីតិវិធីកម្ពុជាទេ ។ «នីតិវិធីធរមានដែលមានស្រាប់» ដែលនឹងត្រូវប្រើប្រាស់ ដោយអង្គជំនុំជម្រះវិសាមញ្ញ អាចនិយាយបានថា មានមិនត្រឹមតែវិធានផ្ទៃក្នុងទេ ប៉ុន្តែ មានទាំងច្បាប់ នីតិវិធីកម្ពុជាទាំងអស់ដែលទាក់ទងទៅនឹងបញ្ហាដែលកើតឡើងនៅក្នុងការជំនុំជម្រះដោយអង្គជំនុំជម្រះវិសាមញ្ញ ជាពិសេសបញ្ហាទាក់ទងនឹងដំណើរការព្រហ្មទណ្ឌដែលកើតឡើងនៅមុនពេលអនុវត្តវិធានផ្ទៃក្នុង ។

២៤. ជាពិសេស ច្បាប់បង្កើតអង្គជំនុំជម្រះវិសាមញ្ញមិនត្រឹមតែអនុញ្ញាតឱ្យអង្គជំនុំជម្រះវិសាមញ្ញ អនុវត្តច្បាប់នីតិវិធីព្រហ្មទណ្ឌកម្ពុជាទេ ច្បាប់បង្កើតអង្គជំនុំជម្រះវិសាមញ្ញនេះបានបញ្ជាក់យ៉ាងច្បាស់ថា អង្គជំនុំជម្រះវិសាមញ្ញ រួមទាំងសហចៅក្រមស៊ើបអង្កេតដែរ ត្រូវបានរំពឹងថានឹងធ្វើការបកស្រាយ នីតិវិធីទាំងនេះ និងសម្រេចអំពីភាពសមស្របរបស់នីតិវិធីទាំងនេះទៅនឹងបទដ្ឋានអន្តរជាតិ អាចនិយាយ បានថារួមទាំងបទដ្ឋានទាំងឡាយដែលមានចែងនៅក្នុងអនុសញ្ញាអន្តរជាតិ និងបទដ្ឋានទាំងឡាយដែល សាលាជំនុំជម្រះក្តីព្រហ្មទណ្ឌអន្តរជាតិការពតាមផងដែរ ។ ការណ៍នេះបានផ្តល់ឱ្យសហចៅក្រមស៊ើប អង្កេតនូវអំណាចក្នុងការបកស្រាយច្បាប់ស្តីពីការឃុំខ្លួនបណ្តោះអាសន្នឆ្នាំ១៩៧៧ ក៏ដូចជាច្បាប់អ៊ិន តាក់ដែលតម្រូវឱ្យមានការដោះលែង «ជាបន្ទាន់» នៅពេលដែលមិនបានការពតាមនីតិវិធីឃុំខ្លួនបណ្តោះ អាសន្ន ។

២៥. កិច្ចការរបស់តុលាការសិទ្ធិមនុស្សអឺរ៉ុប (European Court of Human Rights) អាចយក មកប្រដូចទៅនឹងអំណាចរបស់អង្គជំនុំជម្រះនៅក្នុងបរិបទនេះ ។ តុលាការទាំងពីរនេះមានអំណាចសម្រេច ថាតើច្បាប់មួយសមស្របទៅនឹងបទដ្ឋានអន្តរជាតិឬអត់ ប៉ុន្តែ មិនមែនពិនិត្យមើលឡើងវិញអំពីការបក ស្រាយច្បាប់នោះដោយតុលាការក្នុងស្រុកទេ ។ ដូច្នោះ វាសំខាន់ដែលតុលាការសិទ្ធិមនុស្សអឺរ៉ុបបានថ្លែង ថា មាត្រា៥(១) នៃអនុសញ្ញាអឺរ៉ុប (European Convention) បានផ្តល់អំណាចឱ្យខ្លួន «អាចពិនិត្យ មើលអំពីការគោរពច្បាប់ក្នុងស្រុកដោយអជ្ជាធរជាតិទាំងឡាយ» ។ មាត្រានេះបានចែងខ្លះៗថា «គ្មាន នរណាម្នាក់ត្រូវបានដកហូតសេរីភាពរបស់ខ្លួន លើកលែងតែក្នុងករណីខាងក្រោម និងលើកលែងតែ ការដកហូតសេរីភាពនោះស្របតាមនីតិវិធីដែលមានចែងនៅក្នុងច្បាប់» ។ តុលាការសិទ្ធិមនុស្សអឺរ៉ុបបាន ថ្លែងថា ភាសាសរសេរនេះសំដៅមិនត្រឹមតែទៅដល់ការណ៍ដែលថា ច្បាប់ក្នុងស្រុកត្រូវតែស្របទៅនឹង អនុសញ្ញាអឺរ៉ុបទេ ប៉ុន្តែថែមទាំងសំដៅទៅដល់កាតព្វកិច្ចរបស់រដ្ឋសមាជិកក្នុងការគោរពច្បាប់ក្នុងស្រុក ទៀតផង ។ ដោយសារមូលហេតុនេះ:

បើទោះបីជាធម្មតា វាជាកិច្ចការរបស់តុលាការក្នុងការពិនិត្យមើលអំពីការគោរពច្បាប់ ក្នុងស្រុកដោយអង្គការជាតិ...[ក៏ដោយ] ក៏ដូចទៅវិញ វាទាក់ទងទៅនឹងបញ្ហាដែល ដូចជានៅពេលនេះ អនុសញ្ញាអឺរ៉ុប បានយោងដោយផ្ទាល់ត្រឡប់ទៅច្បាប់នោះវិញ ។ ដោយសារនៅក្នុងបញ្ហាទាំងនោះ ការមិនគោរពច្បាប់ក្នុងស្រុកបណ្តាលឲ្យមានការរំលោភ លើអនុសញ្ញាអឺរ៉ុប ដែលជាលទ្ធផលតុលាការអាច និងគួរតែអនុវត្តអំណាចត្រួតពិនិត្យ ខ្លះរបស់ខ្លួន ។

២៦. ស្រដៀងគ្នាដែរ សាលាឧទ្ធរណ៍នៃតុលាការព្រហ្មទណ្ឌអន្តរជាតិ(ICC) បានបកស្រាយភាសា សេរសេរនៅក្នុងលក្ខន្តិកៈក្រុងរ៉ូមដែលចែងថា បុគ្គលដែលត្រូវចាប់ខ្លួន“ត្រូវជំនុំជម្រះឲ្យបានទាន់ពេល វេលាដោយអង្គការដែលមានសមត្ថកិច្ចជំនុំជម្រះនៅក្នុងរដ្ឋឃុំខ្លួនដែលត្រូវសម្រេចដោយយោងទៅតាម ច្បាប់របស់រដ្ឋនោះថា ...បុគ្គលនោះត្រូវបានចាប់ខ្លួនស្របតាមដំណើរការត្រឹមត្រូវ...និង...សិទ្ធិរបស់ ពួកគេត្រូវបានគោរព” ។ សាលាឧទ្ធរណ៍នៃតុលាការព្រហ្មទណ្ឌអន្តរជាតិបានច្រានចោលអំណះអំណាង របស់ជនជាប់ចោទដែលថា មាត្រានេះបានផ្តល់អំណាចឲ្យតុលាការព្រហ្មទណ្ឌអន្តរជាតិសម្រេចអំពី ភាពត្រឹមត្រូវនៃសេចក្តីសម្រេចរបស់អង្គការក្នុងស្រុក ប៉ុន្តែ បានថ្លែងថា “កិច្ចការរបស់តុលាការ ព្រហ្មទណ្ឌអន្តរជាតិត្រូវមើលថាតើដំណើរការដែលមានចែងដោយច្បាប់[ក្នុងស្រុក]ត្រូវបានគោរពត្រឹម ត្រូវឬទេ និង ថាតើសិទ្ធិរបស់បុគ្គលដែលត្រូវបានចាប់ខ្លួនត្រូវបានគោរពត្រឹមត្រូវឬអត់” ។

២៧. ដូចគ្នាដែរ ដោយសារច្បាប់បង្កើតអង្គជំនុំជម្រះវិសាមញ្ញ“បានយោងត្រឡប់ទៅ”ច្បាប់នីតិវិធី កម្ពុជាវិញទាក់ទងនឹងបញ្ហាចាប់ខ្លួន និងឃុំខ្លួន អង្គជំនុំជម្រះវិសាមញ្ញមានអំណាចដែលមានចែងនៅក្នុង ច្បាប់ក្នុងការសម្រេចថាតើតុលាការកម្ពុជាក្នុងស្រុកបានគោរពតាមនីតិវិធីក្នុងស្រុកដែរឬអត់ ។

ខ. អង្គជំនុំជម្រះវិសាមញ្ញមានអំណាចពិនិត្យមើលអំពីភាពស្របច្បាប់នៃការឃុំខ្លួន កាលពីមុន និងមានអំណាចក្នុងការផ្តល់ដំណោះស្រាយដែលមានប្រសិទ្ធិភាព

២៨. ដោយសារភាពជិតស្និទ្ធនៃសិទ្ធិទទួលបាននូវការពិនិត្យមើលអំពីភាពស្របច្បាប់នៃការឃុំឃាំង អង្គ ជំនុំជម្រះវិសាមញ្ញត្រូវតែមានយុត្តាធិការក្នុងការពិនិត្យមើលអំពីភាពស្របច្បាប់នៃការឃុំខ្លួន ។ តាម ការពិត ក្រុមព្រហ្មទណ្ឌកម្ពុជាបានចែងថា “ចៅក្រមទាំងឡាយដែលទទួលបានពាក្យបណ្តឹងទាក់ទងនឹង ការឃុំខ្លួនខុសច្បាប់ត្រូវតែធ្វើការពិនិត្យមើលជាបន្ទាន់” ។ នៅក្នុងការពិនិត្យមើលអំពីភាពស្របច្បាប់នៃ ការឃុំខ្លួននៅក្នុងសំណុំរឿងព័រនៃសាលាជំនុំជម្រះក្តីព្រហ្មទណ្ឌអន្តរជាតិសម្រាប់ប្រទេសរ៉ូម៉ង់ដា សាលា ឧទ្ធរណ៍ជឿជាក់ថា ការឃុំខ្លួនជនជាប់ចោទដោយអង្គការក្នុងស្រុកបណ្តាលមកពីព្រះរាជអង្គររបស់ សាលាជំនុំជម្រះក្តីនេះក្នុងសំណុំរឿងមួយ ប៉ុន្តែ ក្នុងសំណុំរឿងមួយទៀតមិនមានរឿងបែបនេះកើត

ឡើងទេ ។ ប៉ុន្តែ នៅក្នុងសំណុំរឿងទាំងពីរនេះ សាលាឧទ្ធរណ៍នេះបានបញ្ជាក់អំពីសិទ្ធិសារវន្តរបស់
ជនជាប់ចោទក្នុងការ“ស្វែងរកការត្រួតពិនិត្យមើលសកម្មភាពរបស់អង្គការឃុំខ្លួនពីសំណាក់មន្ត្រីយុត្តិធម៌
ឯករាជ្យ” ។ សាលាឧទ្ធរណ៍នេះបានថ្លែងថា៖

សាលាជំនុំជម្រះក្តីព្រហ្មទណ្ឌអន្តរជាតិសម្រាប់ប្រទេសរ៉ូនដា ត្រូវតែជំនុំជម្រះ[ការជំទាស់
ទៅនឹងភាពស្របច្បាប់នៃការឃុំខ្លួន] និង ត្រូវតែចេញសេចក្តីសម្រេចដោយគ្មាន
ការពន្យារពេល ដូចដែលមានចែងនៅក្នុងឧបករណ៍សំខាន់ៗនៃច្បាប់សិទ្ធិមនុស្ស ។
ប្រសិនបើមានបណ្តឹងជំទាស់ ប៉ុន្តែ មិនត្រូវបានជំនុំជម្រះ សាលាឧទ្ធរណ៍នឹងសម្រេចថា
សិទ្ធិសារវន្តរបស់ជនជាប់ចោទត្រូវបានរំលោភបំពាន ។

២៧. សាលាជំនុំជម្រះនៃសាលាជំនុំជម្រះក្តីព្រហ្មទណ្ឌសម្រាប់ប្រទេសអតីតយូហ្គោស្លាវី បានថ្លែងស្រដៀង
គ្នាថា “ប្រាកដណាស់សាលាជំនុំជម្រះក្តីមានទាំងអំណាច និងនីតិវិធីក្នុងការដោះស្រាយបណ្តឹងជំទាស់
ទៅនឹងភាពស្របច្បាប់នៃការឃុំខ្លួនអ្នកជាប់ឃុំឃាំង” ។ សិទ្ធិនេះជារបស់“បុគ្គលដែលត្រូវបានឃុំឃាំង
ដែលសំណុំរឿងរបស់ខ្លួនត្រូវបានបញ្ជូនទៅកាន់សាលាជំនុំជម្រះ” ។ “នៅពេលដែល...សំណើ[ប្រមូល]ត្រូវ
បានដាក់ជូនសាលាជំនុំជម្រះ ព្រះរាជអង្គរមានសិទ្ធិធ្វើការឆ្លើយតប ហើយបន្ទាប់មក សាលាជំនុំជម្រះនឹងផ្តល់
នូវសេចក្តីសម្រេចរបស់ខ្លួន” ។

៣០. ប្រសិនបើអំណាចរបស់សហចៅក្រមស៊ើបអង្កេតក្នុងការពិនិត្យមើលអំពីភាពស្របច្បាប់នៃការឃុំ
ខ្លួនខុចកាលពីមុនមិនមានចែងនៅក្នុងច្បាប់ស្តីពីការបង្កើតអង្គជំនុំជម្រះវិសាមញ្ញ អង្គជំនុំជម្រះវិសាមញ្ញ
គួរតែគិតថា ខ្លួនមានអំណាចនេះមកជាមួយ ។ នៅក្នុងសំណុំរឿងរ៉ូម៉ាកូបា (Rwamakuba) សាលា
ឧទ្ធរណ៍របស់សាលាជំនុំជម្រះក្តីព្រហ្មទណ្ឌអន្តរជាតិសម្រាប់ប្រទេសរ៉ូនដា បានថ្លែងថា“ទាំងច្បាប់លក្ខន្តិកៈ
[ច្បាប់បង្កើតសាលាជំនុំជម្រះក្តីព្រហ្មទណ្ឌអន្តរជាតិសម្រាប់ប្រទេសរ៉ូនដា] និងច្បាប់នីតិវិធីរបស់ខ្លួន
មិនបានចែងអំពីសិទ្ធិផ្តល់ដំណោះស្រាយមានប្រសិទ្ធិភាពចំពោះការរំលោភសិទ្ធិមនុស្សទេ” ។ ប៉ុន្តែ
សាលាជំនុំជម្រះក្តីនេះបានចែងថា អំណាចក្នុងការផ្តល់ដំណោះស្រាយមានប្រសិទ្ធិភាពនេះ“កើតចេញ
ពីឥទ្ធិពលរួមគ្នានៃអំណាចជាប់មកជាមួយសាលាជំនុំជម្រះក្តីនេះ និងកាតព្វកិច្ចរបស់ខ្លួនក្នុងការគោរព
បទដ្ឋានសិទ្ធិមនុស្សដែលទទួលស្គាល់ជាទូទៅ” ។ អំណាចដែលមានមកជាមួយសាលាជំនុំជម្រះក្តីនេះ
“គឺមានសម្រាប់សាលាជំនុំជម្រះក្តីនេះតែម្តងព្រោះវាមានសារៈសំខាន់ណាស់នៅក្នុងការបំពេញតួនាទី
តុលាការនេះ ដែលរួមទាំងការគ្រប់គ្រងត្រឹមត្រូវនិងសមរម្យនូវដំណើរការយុត្តិធម៌” ។ ប្រភពបន្ថែម
មួយទៀតគឺលក្ខណៈនៃសាលាជំនុំជម្រះក្តីព្រហ្មទណ្ឌអន្តរជាតិសម្រាប់ប្រទេសរ៉ូនដា ដែលជា“សវីរាង្គ
បន្ទាប់បន្សំប្រភេទពិសេសមួយរបស់ក្រុមប្រឹក្សាសន្តិសុខអង្គការសហប្រជាជាតិ” ដែល“ត្រូវតែគោរព

នឹងធានាថាមានការគោរពបទដ្ឋានសិទ្ធិមនុស្សដែលមានទទួលស្គាល់ជាទូទៅ ។ ដូចដែលបានពិភាក្សា
ខាងលើ អង្គជំនុំជម្រះវិសាមញ្ញមានទំនាក់ទំនងយ៉ាងជិតស្និទ្ធនឹងអង្គការសហប្រជាជាតិ និង
ជាយន្តការមួយបង្កើតឡើងដើម្បីលើកកម្ពស់យុត្តិធម៌អន្តរជាតិ ។ ជាងនេះទៅទៀត ដោយសារទំនាក់
ទំនងយ៉ាងជិតស្និទ្ធជាមួយប្រព័ន្ធយុត្តិធម៌កម្ពុជា អង្គជំនុំជម្រះវិសាមញ្ញប្រហែលជាមានភារកិច្ចកាន់តែ
សំខាន់ថែមទៀតក្នុងការធានាឲ្យមានការគោរពសិទ្ធិរបស់ជនជាប់ឃុំខ្លួនបណ្តោះអាសន្ននេះ ។ ដូចនេះ
អង្គបុរេជំនុំជម្រះត្រូវតែសម្រេចថា សហចៅក្រមស៊ើបអង្កេតមានអំណាចក្នុងការសម្រេចអំពីភាពស្រប
ច្បាប់នៃការឃុំខ្លួនកាលពីមុនរបស់ខ្លួន និងក្នុងការពិចារណាភាពសមស្របនៃការឃុំខ្លួននេះថាតើវាសមរម្យនឹង
ធ្វើការដោះលែងបណ្តោះអាសន្នឬទេ ។

**ក. អង្គជំនុំជម្រះវិសាមញ្ញមានភារកិច្ចក្នុងការសម្រេចថាតើការឃុំខ្លួនកាលពីមុន
របស់ខ្លួនគឺស្របច្បាប់ និងមិនមែនដោយបំពានឬទេ ។**

៣១. នៅក្នុងវាយតម្លៃអំពីភាពស្របច្បាប់នៃការឃុំខ្លួន សំណួរដំបូងដែលត្រូវដោះស្រាយដោយទាំង
តុលាការសិទ្ធិមនុស្ស និងតុលាការព្រហ្មទណ្ឌអន្តរជាតិ គឺក្នុងករណីដែលវាស្របច្បាប់ ។ ដើម្បីឲ្យការឃុំ
ខ្លួនមួយស្របច្បាប់ ការឃុំខ្លួននោះត្រូវតែធ្វើឡើង“ដោយមូលហេតុស្របច្បាប់ និងស្របទៅនឹងនីតិវិធី
តាមច្បាប់” ។ ជាឧទាហរណ៍ គណៈកម្មការសិទ្ធិមនុស្សអន្តរអាមេរិកាំង (Inter-American
Commission on Human Rights) បានថ្លែងថា ការឃុំខ្លួនទាំងឡាយណាដែលហួសពីរយៈពេល
កំណត់ដោយច្បាប់“ត្រូវបានចាត់ទុកថាមិនស្របច្បាប់” ព្រោះ“បទដ្ឋានណាមួយដែលអនុញ្ញាតឲ្យមាន
ការដោះលែងអ្នកទោសម្នាក់ពីមន្ទីរឃុំឃាំង មិនអាចត្រូវគេយកមកបកស្រាយថាអាចអនុញ្ញាតឲ្យធ្វើការ
ពន្យារពេលនៃការឃុំខ្លួនដោយសារមូលហេតុការពារផ្សេងៗ ឲ្យយូរជាងអ្វីដែលក្រមនីតិវិធីគិតថាសមរម្យ
នោះទេ” ។ ជាលទ្ធផល ការពន្យារពេលឃុំខ្លួនត្រូវតែ“ត្រួតពិនិត្យមើលយ៉ាងតឹងតែង” ។ មិនត្រឹម
តែការឃុំខ្លួនត្រូវតែស្របច្បាប់ទេ វាត្រូវតែ“មិនដោយបំពាន” ផងដែរ ។ ការឃុំខ្លួនត្រូវចាត់ទុកថាបំពាន
បំពាននៅពេលដែលការឃុំខ្លួននោះមិន“សមហេតុសមផល” និងមិន“ចាំបាច់” នៅក្រោមកាលៈទេសៈ
នោះ ។ ដូច្នេះ ការវាយតម្លៃអំពីភាពស្របច្បាប់នៃការឃុំខ្លួនតម្រូវឲ្យមានទាំងការសម្រេចថាតើនីតិវិធី
ត្រូវបានគោរពឬទេ និង ទាំង“ភាពសមហេតុសមផលនៃ...ភាពស្របច្បាប់នៃកាលបំណងដែល
សម្រេចឲ្យមានការចាប់ខ្លួន និងឃុំខ្លួននោះ” ។

៣២. នៅក្នុងសំណុំរឿង *អាលម៉ាន់ និង ប្រទេសបារាំង (Altmann v. France)* គណៈកម្មការសិទ្ធិ
មនុស្សអឺរ៉ុប (European Commission on Human Rights) បានសម្រេចថាតើប្រទេសបារាំង
ទទួលខុសត្រូវចំពោះនីតិវិធីបត្យាប័នដែលត្រូវចោទថាមិនស្របច្បាប់ ប្រើប្រាស់ដោយប្រទេសបូលីវ៉ា

(Bolivia) ដែលនាំឲ្យមានការឃុំខ្លួនម្ចាស់បណ្តឹងនេះនៅក្នុងប្រទេសបារាំង ។ នៅក្នុងការសម្រេចថា តើមាន “ការសហការយ៉ាងជិតស្និទ្ធ” រវាងរដ្ឋទាំងពីរនេះដូចដែលបានលើកឡើងដោយម្ចាស់បណ្តឹង គណៈកម្មាការបានពិនិត្យមើលថា តើច្បាប់បារាំងដែលគ្រប់គ្រងការឃុំខ្លួននៅក្នុងប្រទេសបារាំងនោះត្រូវគោរពត្រឹមត្រូវ និងមិនបំពាន ។ ដោយសារលក្ខណៈនេះត្រូវបានបំពេញ គណៈកម្មាធិការនេះបានសម្រេចថា មិនមានការរំលោភបំពានលើអនុសញ្ញា (European Convention on Human Rights) ទេ ។

៣៣. នៅក្នុងសំណុំរឿង *លូបាងហ្គា (Lubanga)* តុលាការព្រហ្មទណ្ឌអន្តរជាតិ (ICC) បានពិចារណាអំពីភាពស្របច្បាប់នៃការចាប់ខ្លួន និងឃុំខ្លួនជនជាប់ចោទដោយសាធារណរដ្ឋកុងហ្គោ (Democratic Republic of the Congo) នៅក្នុងការឆ្លើយតបទៅនឹងការជំទាស់របស់ជនជាប់ចោទទៅនឹងយុត្តាធិការរបស់តុលាការ ។ អង្គជំនុំជម្រះនៃតុលាការព្រហ្មទណ្ឌអន្តរជាតិបានសម្រេចថា នៅពេលមិនមានការបំពានលើដំណើរការទេ អង្គជំនុំជម្រះសាលាដំបូងមានកាតព្វកិច្ចពិនិត្យមើលអំពីការរំលោភសិទ្ធិជនជាប់ចោទកាលពីនៅក្រោមការឃុំខ្លួនក្រោមយុត្តាធិការជាតិ “តែនៅពេលដែលអង្គជំនុំជម្រះសាលាដំបូងរកឃើញថាមានការសហការយ៉ាងជិតស្និទ្ធរវាងតុលាការព្រហ្មទណ្ឌអន្តរជាតិ និង ... អង្គជំនុំជម្រះស្រុក” ។ នៅពេលពិនិត្យមើលឡើងវិញ អង្គជំនុំជម្រះនៃសាលាខ្លួនណែមកមិនឃើញមានការចូលរួមដោយអយ្យការនៅក្នុងការឃុំខ្លួនជនជាប់ចោទនៅក្នុងប្រទេសឃុំខ្លួនគាត់ទេ ។ ប៉ុន្តែ អង្គជំនុំជម្រះនៃសាលាខ្លួនណែបានសម្រេចថា តាមច្បាប់លក្ខន្តិកៈបង្កើតតុលាការ តុលាការមានកិច្ចការ “មើលថា តើដំណើរការដែលចែងដោយច្បាប់[ជាតិ]ត្រូវបានគោរពត្រឹមត្រូវឬទេ និងថា តើសិទ្ធិបុគ្គលត្រូវបានចាប់ខ្លួនត្រូវបានគោរពត្រឹមត្រូវឬទេ” ។ អង្គជំនុំជម្រះនៃសាលាខ្លួនណែបានកត់សម្គាល់ថា អង្គបុរេជំនុំជម្រះតាមការពិត “បានសម្រេចថា ដំណើរការអនុវត្តក៏សមស្របតាមច្បាប់របស់ប្រទេសកុងហ្គោ” ហើយអង្គជំនុំជម្រះនៃសាលាខ្លួនណែនេះបានសម្រេចថា “មិនមានអ្វីដូចទៅនឹងការលើកឡើងនេះ... [ឬ] អាចបញ្ជាក់ថា ការចាប់ខ្លួនគាត់ ឬការបង្ហាញខ្លួនគាត់នៅចំពោះមុខអង្គជំនុំជម្រះកុងហ្គោ មានការរំលោភបំពានណាមួយលើសិទ្ធិរបស់គាត់ទេ” ។

ឃ. អង្គជំនុំជម្រះវិសាមញ្ញមានកាតព្វកិច្ចពិនិត្យមើលអំពីរយៈពេលនៃការឃុំខ្លួនកាលពីមុននៅក្នុងការសម្រេចពីភាពស្របច្បាប់នៃការឃុំខ្លួនជាបន្ត ។

៣៤. ក្រមនីតិវិធីព្រហ្មទណ្ឌកម្ពុជាដែលទើបតែអនុម័តថ្មីៗ នេះបានចែងថា “ជាគោលការណ៍ទូទៅសេរីភាពរបស់ជនជាប់ចោទត្រូវតែផ្តល់ឲ្យ” ប៉ុន្តែ “នៅក្នុងករណីពិសេស ជនជាប់ចោទអាចត្រូវឃុំខ្លួនជាបណ្តោះអាសន្ន” ។ ដូចគ្នាដែរ តុលាការសិទ្ធិមនុស្សបានសម្រេចថា ការឃុំខ្លួនបណ្តោះអាសន្នគឺជាករណីលើកលែង និងមិនត្រូវឲ្យហួសពីរយៈពេលចាំបាច់ឡើយ ។ នៅក្នុងការវាយតម្លៃអំពីភាពសមរម្យនៃ

ការបន្តឃុំខ្លួន តុលាការសិទ្ធិមនុស្សទាំងនោះបានអនុវត្តនូវការសាកល្បងមួយដែលព្យាយាមធ្វើឲ្យមាន តុល្យភាព។ ជាក់ស្តែង តុលាការសិទ្ធិមនុស្សអឺរ៉ុប (European Court of Human Rights) បានថ្លែងថា «ពីដំបូង វាស្ថិតនៅក្រោមអង្គការតុលាការក្នុងស្រុកក្នុងការ...ពិនិត្យមើលគ្រប់លក្ខណ៍ទាំង អស់ដែលកំរិត ឬប្រឆាំងទៅនឹងតម្រូវការចាំបាច់នៃលទ្ធផលយោជន៍សាធារណៈ ដែលអាចដោះសារបាន ...ចំពោះភាពមិនសមស្របទៅនឹងវិធាននៃការគោរពសេរីភាពបុគ្គល» ។

៣៥. តុលាការអន្តរជាតិ ជាទូទៅ បានចាត់ទុកការដោះលែងជាជំនួយលើកលែង ប៉ុន្តែ នៅប៉ុន្មានឆ្នាំ ថ្មីៗនេះ តុលាការទាំងនេះក៏បានប្រើប្រាស់ការសាកល្បងមួយដែលព្យាយាមធ្វើឲ្យមានតុល្យភាពនេះដែរ ។ សាលាដំបូងនៃសាលាជំនុំជម្រះក្តីព្រហ្មទណ្ឌអន្តរជាតិសម្រាប់ប្រទេសអតីតយូហ្គោស្លាវីបានថ្លែងថា «ការផ្តោតអារម្មណ៍នៃការវាយតម្លៃលើការឃុំខ្លួនបណ្តោះអាសន្នត្រូវតែផ្តោតទៅលើកុណ្ណតិសេស នៃសំណុំរឿងនីមួយៗ...កិច្ចការរបស់សាលាជំនុំជម្រះក្តី គឺសំខាន់ត្រូវថ្លែងថ្លែងកត្តាទាំងឡាយដែលមាន នៅក្នុងសំណុំរឿងនោះមុនពេលចេញសេចក្តីសម្រេច» ។ ប៉ុន្តែ សាលាជំនុំជម្រះក្តីនេះត្រូវរក្សានូវ «ឆន្ទា នុសិទ្ធិយ៉ាងច្រើននៅពេលសម្រេចអំពីទម្ងន់នៃកត្តាទាំងនោះបន្ទាប់ពីពិចារណាលក្ខណ្ណតិសេសរបស់សំណុំ រឿងនោះ» ។

៣៦. ទាំងសាលាដំបូងនៃសាលាជំនុំជម្រះក្តីសម្រាប់ប្រទេសអតីតយូហ្គោស្លាវី និងសាលាដំបូងនៃ សាលាជំនុំជម្រះក្តីសម្រាប់ប្រទេសរ៉ូម៉ានី បានរកឃើញថា រយៈពេលនៃការឃុំខ្លួនគឺជា «កត្តាសំខាន់ក្នុងការ ប្រើប្រាស់ឆន្ទានុសិទ្ធិសម្រេចលើសំណើសុំដោះលែងបណ្តោះអាសន្ន» ។ ប៉ុន្តែ នៅពេលដែលការឃុំខ្លួន បណ្តោះអាសន្នរយៈពេលយូរ «តម្រូវឲ្យមានសំណើដ៏ម៉ឺងម៉ាត់» វាមិនមែនជា «បុព្វហេតុល្អសម្រាប់ការដោះ លែង[បណ្តោះអាសន្ននោះ]ទេ» ។ នៅក្នុងសំណុំរឿង *ក្រាជីសនិក (Krajisnik)* សាលាដំបូងបាន សម្រេចមិនឲ្យមានការដោះលែងនៅពេលដែលរយៈពេលនៃការឃុំខ្លួនមិនហួសរយៈពេលដែលតុលាការ សិទ្ធិមនុស្សរកឃើញថាមិនសមហេតុសមផល ការជំនុំជម្រះត្រូវបានរំពឹងថានឹងចាប់ផ្តើមក្នុងរយៈពេល ប៉ុន្មានខែទៀត ហើយជនជាប់ចោទមិនបានធ្វើឲ្យសាលាដំបូងនេះជឿជាក់ថា ប្រសិនបើត្រូវដោះលែង គាត់ប្រាកដជានឹងបង្ហាញខ្លួននៅពេលជំនុំជម្រះ និងមិនបង្កជាគ្រោះថ្នាក់ដល់ជនរងគ្រោះ ឬសាក្សី ។ ចៅក្រមប្តីប៊ែនសុន បានជំទាស់ទៅនឹងសេចក្តីសម្រេចនេះដោយអះអាងថា បើទោះបីជាការឃុំខ្លួនបណ្តោះ អាសន្នរយៈពេលពីរឆ្នាំប្រហែលជាមិនយូរពេករហូតដល់រំលោភបំផ្លាញនុសិទ្ធិមនុស្ស ប៉ុន្តែមើលការធានា ដែលជនរងគ្រោះបានដល់ទាក់ទងនឹងការបង្ហាញខ្លួនសម្រាប់ការជំនុំជម្រះ វាក៏អាចគ្រប់គ្រាន់ សម្រាប់ការដោះលែងបាន ។

៣៧. នៅក្នុងសំណុំរឿង *បាវហ្គសូរ៉ា* ចុងចោទមានច្រើននាក់នៅក្នុងសំណុំរឿងនេះ] (*Bagosora et al.*) សាលាដំបូងរបស់សាលាជំនុំជម្រះក្តីសម្រាប់ប្រទេសរ៉ូនដា បានពិចារណាថា តើរយៈពេលយុំខ្លួនរបស់ជនជាប់ចោទ រួមជាមួយកត្តាផ្សេងៗទៀត អាចទទួលបានការដោះលែងបណ្តោះអាសន្នឬទេ ។ ព្រះរាជអាជ្ញាបានអះអាងថា រយៈពេលនៃការយុំខ្លួនមិនគួរកណ្តាថាមានរយៈពេល៦ឆ្នាំទេ ប៉ុន្តែ ថាមានរយៈពេល៥ឆ្នាំ៤ខែ ដោយមិនគិតពីរយៈពេលនៃការយុំខ្លួនដែលមិនមែនជាការទទួលខុសត្រូវ ដោយសាលាជំនុំជម្រះក្តីព្រហ្មទណ្ឌអន្តរជាតិសម្រាប់ប្រទេសរ៉ូនដា ។ ប៉ុន្តែ បើទោះបីជាសាលាដំបូងមិនបានដោះស្រាយការអះអាងនេះឲ្យបានច្បាស់លាស់ក៏ដោយ វាហាក់បីដូចជាបានពិចារណាអំពីរយៈពេលយុំខ្លួនទាំងមូលរបស់ជនជាប់ចោទ មិនមែនត្រឹមតែរយៈពេលដែលទទួលខុសត្រូវដោយសាលាជំនុំជម្រះក្តីនេះទេ ។ ដូច្នេះហើយ សាលាដំបូងនេះបានកត់សម្គាល់ថា “នៅក្នុងករណីពិសេស ការយុំខ្លួនបណ្តោះអាសន្នរយៈពេល៦ឆ្នាំអាចជាកត្តាមួយក្នុងការសម្រេចអំពីលក្ខណៈវិសាមញ្ញទាំងឡាយដែលអាចបណ្តាលឲ្យមានការដោះលែងជនជាប់ចោទ” ។

III. សេចក្តីសន្និដ្ឋាន

៣៨. អង្គជំនុំជម្រះវិសាមញ្ញមានតួនាទីសំខាន់ក្នុងការនាំយកយុត្តិធម៌មកឲ្យប្រទេសកម្ពុជា ។ នេះរួមមិនត្រឹមទាំងតួនាទីស្នូលក្នុងការជំនុំជម្រះមេដឹកនាំជាន់ខ្ពស់ខ្មែរក្រហម និង អ្នកទទួលខុសត្រូវខ្ពស់បំផុតសម្រាប់ទង្វើកម្មវិធីរូបប្រព្រឹត្តនៅក្នុងរយៈកាលនៃកម្ពុជាប្រជាធិបតេយ្យប៉ុណ្ណោះទេ ថែមទាំងតួនាទីជាគម្របដល់ប្រព័ន្ធយុត្តិធម៌កម្ពុជាទៀតផង ។ អស់រយៈពេល៨ឆ្នាំដែលខុបត្រូវជាប់ឃុំឃាំងដោយមិនមានការព្យាយាមច្បាស់លាស់ណាមួយនាំយកខុបទៅជំនុំជម្រះ ។ ខុបមិនមែនជាអ្នកជាប់ឃុំឃាំងតែម្នាក់នៅក្នុងប្រទេសកម្ពុជាដែលត្រូវយុំខ្លួនរយៈពេលយូរដោយមិនបានទទួលដំណើរការជំនុំជម្រះទេ ។ វាជាភាពស្របច្បាប់ និងជាកេរ្តិ៍ដំណែលរបស់អង្គជំនុំជម្រះវិសាមញ្ញ ដែលអង្គជំនុំជម្រះនេះត្រូវធ្វើអ្វីគ្រប់យ៉ាងនៅក្រោមអំណាចរបស់ខ្លួនដើម្បីធានាដល់សិទ្ធិរបស់បុគ្គលដែលស្ថិតនៅក្រោមយុត្តាធិការរបស់ខ្លួន ។ តាមរយៈការធ្វើដូច្នោះ វាអាចធ្វើជាការរួមចំណែកយ៉ាងសំខាន់ដល់កិច្ចប្រឹងប្រែងផ្សេងៗផ្សេងៗជាតិយូរអង្វែងនៅក្នុងប្រទេសកម្ពុជា ហើយទំហំនៃការផ្សះផ្សាជាតិនេះគឺលាតសន្ធឹងហួសឆ្ងាយពីកិច្ចការដែលមានព្រំដែនកំណត់របស់អង្គជំនុំជម្រះវិសាមញ្ញ និងរយៈពេលខ្លីនៃដំណើរការរបស់អង្គជំនុំជម្រះវិសាមញ្ញ ។

៣៧. ដើម្បីគោលបំណងនេះ អង្គបុរេជំនុំជម្រះត្រូវតែរកឃើញថា សហចៅក្រមស៊ើបអង្កេតមានយុត្តាធិការក្នុងការពិនិត្យមើលអំពីភាពស្របច្បាប់នៃការឃុំខ្លួនបណ្តោះអាសន្នរបស់ខ្ញុំ ហើយអង្គបុរេជំនុំជម្រះខ្លួនឯងត្រូវតែពិចារណាថា តើសិទ្ធិរបស់ខ្ញុំមានការរំលោភបំពានឬទេ ។ ថា តើអង្គបុរេជំនុំជម្រះរកឃើញថាការពន្យារពេលក្នុងការជំនុំជម្រះខ្ញុំអាចផ្តល់ឲ្យខ្ញុំនូវការដោះលែងបណ្តោះអាសន្នឬអត់ ឬរកឃើញផ្ទុយទៅវិញថា ដំណោះស្រាយផ្សេងទៀតអាចសមរម្យជាង ដោយពិចារណាអំពីសំណួរនេះ ពីដំណាក់កាលដំបូងបំផុតនៃការជំនុំជម្រះនឹងបង្ហាញអំពីភាពធ្ងន់ធ្ងរនៃបញ្ហា និងបង្កើតជាភ្នាក់ងារបំផុតនៃដំណើរការជំនុំជម្រះត្រឹមត្រូវសម្រាប់តុលាការកម្ពុជាផ្សេងទៀត ។

ដល់សារណាដោយ

(ហត្ថលេខា)

វ៉ែន ហាញខុល

ថ្ងៃទី៤ ខែតុលា ឆ្នាំ២០០៧